

மீண்டும் முழு ஊரடங்கு இல்லை முதலமைச்சர் பழனிசாமி அறிவிப்பு

உயர் நீதிமன்றத்திலும் தகவல்

சேலம், ஜூன் 12

தமிழகத்தில் மீண்டும் முழு ஊரடங்கை அமல்படுத்தப்போவது இல்லை என முதல்வர் பழனிசாமி அறிவித்துள்ளார். சேலத்தில் செய்தியாளர்களிடம் பேசுகையில் முதல்வர் இதனைத் தெரிவித்தார். அப்போது அவர் பேசியதாவது:

தமிழகத்திலோ, சென்னையிலோ முழு ஊரடங்கு மீண்டும் அமல்படுத்தப்படாது. வாட்ஸ் ஆப் உள்ளிட்டவற்றில் பகிரப்படும் தகவல்கள் தவறான செய்தி. அப்படிப்பட்ட தகவல்களைப் பரப்புவோர் மீது கடுமையான நடவடிக்கை எடுக்கப்படும்.

கொரோனா பரவலை தடுக்க தமிழகத்தில் மார்ச் மாதம் கடைசி வாரத்தில் முதல்கட்ட முழு ஊரடங்கு அமல்படுத்தப்பட்டது. அப்போது மருத்துவ சேவை உள்ளிட்ட சில அத்தியாவசிய சேவைகளுக்கு மட்டும் அனுமதிக்கப்பட்டது.

இதையடுத்து அடுத்தகட்ட ஊரடங்குகளில் மத்திய அரசின் வழிகாட்டுதல்களின்படி, ஊரடங்கு படிப்படியாக தளர்த்தப்பட்டது.

இந்த நிலையில் தற்போது சென்னை, திருவள்ளூர், காஞ்சிபுரம் தவிர்த்து பிற பகுதிகளில் பேருந்து போக்குவரத்து உள்ளிட்ட போக்குவரத்துக்கு அனுமதிக்கப்பட்டுள்ளது. தனியார் போக்குவரத்து சேவையும் தொடங்கப்பட்டுள்ளது.

தமிழகத்தில் கொரோனா பரவல் அதிகமாக இருப்பதால், முழு ஊரடங்கை மீண்டும் அமல்படுத்த அரசு திட்டமிட்டிருப்பதாக சமூக ஊடகங்களில் தொடர்ந்து தகவல்கள் வெளியாகி வருகின்றன. சென்னையில் ஊரடங்கு கடுமையாக்கப்படும் என்றும் தகவல்கள் பரவின. இந்த நிலையில் இந்தத் தகவல்களை முதல்வர் பழனிசாமி வெள்ளிக்கிழமை திட்டவட்டமாக மறுத்துள்ளார்.

இதனிடையே, தற்போதைக்கு முழு ஊரடங்கை அமல்படுத்துவதற்கு சாத்தியமில்லை என சென்னை உயர் நீதிமன்றத்திலும் தமிழக அரசு தகவல் அளித்துள்ளது.

முன்னதாக சென்னையில் மீண்டும் முழு ஊரடங்கை அமல்படுத்தும் திட்டம் உள்ளதா, தற்போதைய நடைமுறைகளில் மாற்றம் கொண்டுவரும் திட்டம் உள்ளதா என நீதிபதிகள் வினீத் கோத்தாரி, சுரேஷ் குமார் அடங்கிய அமர்வு கேள்வி எழுப்பியிருந்தது. மேலும் இது தொடர்பாக தகவல் அளிக்கும் படையும் அளித்திருந்தது.

இந்த நிலையில் வெள்ளிக்கிழமை உயர் நீதிமன்றத்தில் அளித்துள்ள விளக்கத்தில் சென்னையில் முழு ஊரடங்கை மீண்டும் அமல்படுத்துவதற்கான சாத்தியமில்லை என தமிழக அரசு தெரிவித்துள்ளது.

தமிழக சுகாதாரத்துறை செயலாளராக ராதாகிருஷ்ணன் நியமனம்

சென்னை, ஜூன்

தமிழக சுகாதாரத் துறை செயலாளராக வருவாய் நிர்வாக ஆணையர் மற்றும் கொரோனா கட்டுப்பாட்டு சிறப்பு அதிகாரி ராதாகிருஷ்ணன் நியமனம் செய்யப்பட்டுள்ளார். சுகாதாரத் துறை செயலாளர் பொறுப்பில் இருந்த பீலா ராஜேஷ் வணிக வரி மற்றும் பதிவுத்துறை செயலராக நியமிக்கப்பட்டுள்ளார்.



மறுஉத்தரவு வரும் வரை, சுகாதாரத்துறை செயலாளர் பொறுப்புடன் கூடுதல் பொறுப்பாக வருவாய் நிர்வாகத்துறை முதன்மைச் செயலராகவும், வருவாய் நிர்வாக ஆணையராகவும் ராதாகிருஷ்ணன் தொடர்வார் எனத் தெரிவிக்கப்பட்டுள்ளது.

தமிழகத்தில் குறிப்பாக சென்னையில் கொரோனா பாதிப்பு அதிகரித்து வரும் நிலையில், சுகாதாரத்துறை செயலாளர் பொறுப்பில் இருந்து பீலா ராஜேஷ் மாற்றப்பட்டுள்ளது குறிப்பிடத்தக்கது.

இதையடுத்து தமிழக சுகாதாரத் துறை செயலாளராக ராதாகிருஷ்ணன் மீண்டும் பொறுப்பு ஏற்றுள்ளார். சென்னை - தலைச்செயலகத்தில் உள்ள தமது அறையில் ராதாகிருஷ்ணன் பொறுப்புகளை ஏற்றுக்கொண்டு, உடனடியாக அவர் பணிகளை துவக்கினார்.

ஆன்லைன் வகுப்புகளுக்கு கட்டணம் நிர்ப்பந்திக்கும் பள்ளிகள் மீது நடவடிக்கை

தமிழக அரசு எச்சரிக்கை



சென்னை, ஜூன் 12

ஆன்லைன் வகுப்புகள் நடத்துவதாகக் கூறி பெற்றோரிடம் கட்டணம் செலுத்த நிர்ப்பந்திக்கும் பள்ளிகள் மீது நடவடிக்கை எடுக்கப்படும் என்று தமிழக அரசு எச்சரித்துள்ளது.

ஆன்லைன் வகுப்புகளை நடத்துவதற்கு, ஒரு சில தனியார் பள்ளிகள் கட்டணம் வசூலிப்பதாகவும், கட்டணத்தை உடனடியாக செலுத்த வேண்டும் என்று பெற்றோரைக் கட்டாயப்படுத்துவதாகவும் தனியார் பள்ளிகள் இயக்குனரகத்தில் புகார்கள் அளிக்கப்பட்டுள்ளது.

புகாரின் பேரில் விசாரணை நடத்திய இயக்குனரகம், ஆன்லைன் வகுப்புகளுக்கு தனியார் பள்ளிகள் கட்டணம் வசூலிக்கக் கூடாது என்று சுற்றறிக்கை அனுப்பி உள்ளது. மீறி கட்டணம் வசூலிக்கும் தனியார் பள்ளிகள் மீது கடும் நடவடிக்கை எடுக்கப்படும் என்றும், நடப்பு ஆண்டுக்கான கல்விக் கட்டணத்தை வசூலிக்கக் கூடாது என்றும் அதில் தெரிவித்துள்ளது.

மேலும் விதிகளுக்கு புறம்பாக கட்டணம் வசூலிக்கும் தனியார் பள்ளிகள் மீது நடவடிக்கை எடுக்குமாறு, அனைத்து மாவட்ட முதன்மைக் கல்வி அலுவலர்களுக்கும் தனியார் பள்ளிகள் இயக்குநர் அறிவுறுத்தி உள்ளார்.

கொரோனா உயிரிழப்பு எண்ணிக்கை இந்திய அளவில் தமிழகம் 5வது இடம்

மு.க.ஸ்டாலின் அறிக்கை



சென்னை, ஜூன் 12

கொரோனாவால் இறந்தோர் எண்ணிக்கையில் தமிழகம் இந்திய அளவில் ஐந்தாவது இடத்தில் இருப்பதாக தி.மு.க. தலைவர் மு.க.ஸ்டாலின் தெரிவித்துள்ளார்.

4ம் கட்டத்தை விட 5ம் கட்ட ஊரடங்கின் போதுதான் கொரோனா பரவல் அதிகம் ஆகி வருவதைத்தான் அரசின் அறிக்கைகளும் அவற்றில் உள்ள தரவுகளும் சுட்டிக்காட்டுவதாக அவர் கூறியுள்ளார்.

சென்னை இராயபுரம், தேனாம்பேட்டை மண்டலங்களில் பலி எண்ணிக்கை காஷ்மீர், அரியானா, பீகார், கேரளாவை விட அதிகமாக உள்ளதாக அவர் தெரிவித்துள்ளார்.

இரண்டுமே அரசின் துறைகளாக இருந்தபோதும் பலி எண்ணிக்கைத் தொடர்பாக சுகாதாரத்துறை கணக்கும், சென்னை மாநகராட்சி கணக்கும் முரண்படுவதாகவும் அவர் கூறியுள்ளார். 30 ஆயிரத்தைக் கடந்திருக்கும் தொற்று, 2 இலட்சம் ஆகலாம் என அரசே உயர்நீதிமன்றத்தில் தகவல் தருவதாகவும் மு.க.ஸ்டாலின் தெரிவித்துள்ளார்.

ஊரடங்கை நீட்டிப்பதாக அறிவிப்பது மட்டுமே அரசின் கடமை அல்ல என்று தெரிவித்துள்ள ஸ்டாலின், அடுத்தடுத்து தேவையான மருத்துவக் கட்டமைப்பைத் திட்டமிட்டு கொரோனாவை தடுப்பதே அரசாங்கத்தின் கடமை என்றும் தெரிவித்துள்ளார்.

பென்ஷன்தாரர்கள் சேவைக்கு ஜீவன் பிரமான் இபிஎப் அறிமுகம் செய்தது

புது தில்லி, ஜூன் 12

ஓய்வூதியர்களுக்கு அவர்கள் வீடுகளுக்கு அருகிலேயே சேவைகளை கொண்டு வரும் ஜீவன் பிரமான் பெற பொதுச் சேவை மைய வலைப்பின்னலை, வருங்கால வைப்பு நிதி நிறுவனம் பொதுச் சேவை மையங்களுடன் இணைந்து ஏற்படுத்தியுள்ளது. இது குறித்து கூறப்படுவதாவது: ஓய்வூதியர்கள் தொடர்ந்து ஓய்வூதியத்தைப் பெற, ஜீவன் பிரமான் (உயிருடன் இருப்பதை உறுதி செய்யும்) சான்றிதழை ஒவ்வொரு வருடமும் வருங்கால வைப்பு நிதி நிறுவனத்திற்கு சமர்ப்பிக்க வேண்டும். கொரோனா தொற்று நிலையில் இவர்கள் இது போன்ற சமர்ப்பித்தலை செய்வதில் உள்ள சிரமம் இருந்தது. இதனை கருத்தில் கொண்டு, ஓய்வூதியர்களின் டிஜிட்டல் ஜீவன் பிரமான் வசதியை அவர்களின் வீட்டுக்கு அருகிலேயே வழங்கும் வகையில் வருங்கால வைப்பு நிதி நிறுவனம், பொதுச் சேவை மையங்களுடன் கூட்டு சேர்ந்துள்ளது.

இதன்படி, தற்போது நாட்டில் இருக்கும் 65 லட்சம் ஓய்வூதியர்கள், தங்கள் வீடுகளுக்கு அருகில் இருக்கும் பொதுச்சேவை மையங்கள் மூலம் டிஜிட்டல் ஜீவன் பிரமாணை சமர்ப்பிக்க முடியும். மேலும், இந்த பொதுச்சேவை மையங்களைத் தவிர, 135 மண்டல அலுவலகங்களிலும், 117 மாவட்ட அலுவலகங்களிலும் மற்றும் ஓய்வூதியத்தை வழங்கும் வங்கிகளிலும் கூட ஊழியர் வருங்கால வைப்பு நிதி ஓய்வூதியர்கள் ஜீவன் பிரமாணை சமர்ப்பிக்கலாம். மேலும், ஓய்வூதியர்கள் தங்கள் வசதிக்கேற்ப வருடத்தின் எந்த நாளிலும் டிஜிட்டல் ஜீவன் பிரமாணை சமர்ப்பிக்கும் வகையில் திருத்தங்கள் செய்யப்பட்டுள்ளன.

அவர்கள் சமர்ப்பித்த நாளில் இருந்து ஒரு வருடம் வரை வாழ்வு சான்றிதழ் செல்லுபடியாகும். ஜீவன் பிரமாணை நவம்பர் மாதத்தில் சமர்ப்பிக்கும் முறை முன்னர் அமலில் இருந்தது. ஓய்வூதியர்களுக்கு இது கடினமாக இருந்ததோடு மட்டுமில்லாமல், ஓய்வூதியம் நிறுத்தப்பட்டது தொடர்பில் பல குளறுபடிகளை உருவாக்கியது. மேலும், வாழ்வு சான்றிதழை ஒரு வேளை தாமதமாக சமர்ப்பித்தால், அது நவம்பர் வரையிலான சில மாதங்களுக்கு மட்டுமே செல்லுபடியாகும் வகையில் இருந்தது. தற்போது அறிமுகம் செய்யப்பட்டுள்ள டிஜிட்டல் ஜீவன் பிரமான் சமர்ப்பிப்பு முறையானது ஊழியர் வருங்கால வைப்பு நிதி ஓய்வூதியர்களுக்கு சிக்கலில்லாத சமூகப் பாதுகாப்பை அளிக்கும் வகையில் இருக்கும் என்று கருதப்படுகிறது.

தெலங்கானா அனல் மின் நிலையத்தில் பிஹெச்இஎல் உற்பத்தியை தொடங்கியது

புது தில்லி, ஜூன் 12

தெலங்கானா மாநிலத்தில் பாரத் மிகு மின் நிறுவனத்தால் (பிஹெச்இஎல்) கட்டமைக்கப்பட்ட 270 மெகாவாட் உற்பத்தித் திறன் கொண்ட புதிய அனல் மின் நிலையத்தில் வெற்றிகரமாக மின் உற்பத்தி தொடங்கப்பட்டுள்ளது. இதுகுறித்து அந்த நிறுவனம் வெளியிட்ட செய்திக்குறிப்பில் கூறப்படுவதாவது: தெலங்கானாவின் பத்ராத்தரி கோத்தகுடம் மாவட்டம் மானுகுரு என்ற இடத்தில் தலா 270 மெகா வாட் உற்பத்தித் திறன் கொண்ட 4 அனல் மின் நிலையங்களை, நாட்டின் மிகப் பெரிய மின் உற்பத்தி கட்டுமான நிறுவனமான பிஹெச்இஎல் நிறுவனம் அமைத்துக் கொடுத்துள்ளது. இந்தத் திட்டத்தின் முதல் பிரிவில் இப்போது மின் உற்பத்தி தொடங்கப்பட்டுள்ளது. மீதமுள்ள 3 அனல் மின் நிலைய பணிகளும் இறுதி கட்டத்தை எட்டியுள்ளன' என்று தெரிவிக்கப்பட்டுள்ளது.



- ❖ தரமான மருத்துவம்
- ❖ குறைந்த செலவு
- ❖ கனிவான கவனிப்பு

- ❖ பிரம்மாண்டமான வெளி நோயாளிகள் பிரிவு.
- ❖ தென் தமிழகத்தின் பிரபல மருத்துவ நிபுணர்களின் மருத்துவ ஆலோசனை.
- ❖ உலகத்தர பரிசோதனை வசதிகள் ஒரே இடத்தில்.
- ❖ அனைத்தும் குறைந்த கட்டணத்தில்.



விவரங்களுக்கு உடன் தொடர்பு கொள்ளுங்கள்

84899 00800

ரிலையன்ஸ் நிறுவனத்தில் முகேஷ் அம்பானிக்கு 5.52 லட்சம் உரிமை பங்குகள்

மும்பை, ஜூன் 12

ரிலையன்ஸ் நிறுவனம், 53 ஆயிரத்து, 124 கோடி ரூபாய் நிதி திரட்ட திட்டமிட்டு ஒரு பங்கின் விலை, 1,257 ரூபாய் என நிர்ணயிக்கப்பட்டு சமீபத்தில் உரிமை பங்குகளை வெளியிட்டது. இதையடுத்து, திட்டமிட்ட அளவுக்கும் மேல் 1.6 மடங்கு அதிகமாக விண்ணப்பங்கள் குவிந்தன.



இந்த நிலையில், ரிலையன்ஸ் நிறுவனம், விண்ணப்பித்தவர்களுக்கு பங்குகளை ஒதுக்கியது. அதில், முகேஷ் அம்பானிக்கு, 5.52 லட்சம் பங்குகள் ஒதுக்கப்பட்டு உள்ளதாக ரிலையன்ஸ் நிறுவனம் தெரிவித்து உள்ளது. அம்பானி வசம்



WhatsApp
மூலமாக
72003 33333, 72001 1111
ஆகிய எண்களில்
தொடர்பு கொண்டு
பர்ச்சேஸ் செய்யுங்கள்



ராஜமஹால்
பட்டு • துணி • ரெஹேமேன்
மதுரை -1.
தொட்டுத் தொடரும் ஒரு மட்டுப் பாரம்பரியம்

தற்போது, 80.52 லட்சம் பங்குகள் உள்ளன. இது, 0.12 சதவீதம் ஆகும். உரிமை பங்கு வெளியீட்டுக்கு முன் அவரிடம் 75 லட்சம் பங்குகள் இருந்தன.

இதே போல், முகேஷ் அம்பானியின் மனைவி நீதா அம்பானி, குழந்தைகள் இஷா, ஆகாஷ் ஆகியோருக்கும் தலா, 5.52 லட்சம் பங்குகள் கிடைத்துள்ளன. மொத்தத்தில், நிறுவனர்கள் குழுவுக்கு, 22.50 கோடி பங்குகள் கிடைத்துள்ளன. இதையடுத்து, இவர்களின் பங்கு, 50.07 சதவீதத்திலிருந்து, 50.29 சதவீதமாக அதிகரித்து உள்ளது. பொது பங்குதாரர்களின் பங்கு, 49.93 சதவீதத்திலிருந்து, 49.71 சதவீதமாக குறைந்து உள்ளது.

பொது பங்குதாரர்கள், 19.74 கோடி பங்குகளை பெற்றுள்ளனர். எல்.ஐ.சி., நிறுவனத்திற்கு, 2.47 கோடி பங்குகள் ஒதுக்கப்பட்டதை அடுத்து அதன் வசம் தற்போது 37.18 கோடி பங்குகள் உள்ளன. இது, 6 சதவீதம் ஆகும்.

ஈஜடி பாரி 16 சதவீதம் வளர்ச்சி காலாண்டு வருவாய் ரூ.4,245 கோடி

சென்னை, ஜூன் 12

சென்னை முருகப்பா குழுமத்தைச் சேர்ந்த ஈஜடி பாரியின் நான்காம் காலாண்டு வருவாய் முந்தைய ஆண்டைவிட 16 சதம் வளர்ச்சி பெற்று ரூ.4,245 கோடியாக இருந்தது. இது குறித்து அந்த நிறுவனம் தெரிவித்துள்ளதாவது: கடந்த மார்ச் 31-ஆம் தேதியுடன் நிறைவுபெற்ற நான்காம் காலாண்டில் மொத்த வருவாய் ரூ.4,245 கோடியாக இருந்தது. முந்தைய 2018-2019 நிதி ஆண்டின் 4ம் காலாண்டு வருவாயுடன் ஒப்பிடும் போது இது 16 சத வளர்ச்சியாகும். வரி, வட்டிக்குப் பிறகு நிறுவனம் பெற்ற மொத்த லாபம் ரூ. 157 கோடியாக இருந்தது.

மார்ச்சுடன் முடிவுற்ற நிதி ஆண்டில் நிறுவனத்தின் மொத்த வருவாய் ரூ.17,129 கோடியாகும். முந்தைய 2018-19 நிதி ஆண்டில் பெற்ற ரூ.16,556 கோடியுடன் ஒப்பிடுகையில் இது 3 சதவீத வளர்ச்சியாகும். வரி, வட்டிக்குப் பிறகான லாபம் ரூ.458 கோடியாகும். சர்க்கரை உற்பத்திப் பிரிவின் செயல்பாட்டு லாபம் கடந்த நிதியாண்டின் நான்காம் காலாண்டில் ரூ.170 கோடியாக இருந்தது. அதே கால அளவில் வேளாண் இடுபொருள் பிரிவின் செயல்பாட்டு லாபம் ரூ.372 கோடியாக இருந்தது. இவ்வாறு தெரிவிக்கப்பட்டுள்ளது.



புது தில்லியில் காணொளி காட்சி மூலம் நடைபெற்ற 40வது ஜிஎஸ்டி கூட்டத்தில் நிதியமைச்சர் நிர்மலா சீதாராமன் கலந்து கொண்டு பேசினார்.

தமிழக டாக்டரின் 2 ரூபாய் கொரோனா மருந்து மத்திய அரசு பரிசீலிக்க ஐகோர்ட் உத்தரவு



சென்னை, ஜூன் 12

கிருஷ்ணகிரி மாவட்டத்தை சேர்ந்த டாக்டர் வசந்தகுமார் ஒரு மனுவை சென்னை ஐகோர்ட்டில் தாக்கல் செய்தார். அதில்,

‘கொரோனா வைரசுக்கு ஒரு மருந்து கண்டுபிடித்துள்ளேன். இந்த மருந்து பற்றிய குறித்த ஆராய்ச்சி தகவல்களை இந்திய மருத்துவ ஆராய்ச்சி கவுன்சிலுக்கு மனுவாக அனுப்பினேன். ஆனால் இந்த மனு மீது எந்த உத்தரவும் பிறப்பிக்கப்படவில்லை. எனது மனுவை பரிசீலித்து தகுந்த உத்தரவு பிறப்பிக்கும்படி, மத்திய அரசுக்கும், இந்திய மருத்துவ ஆராய்ச்சி கவுன்சிலுக்கும் உத்தரவிட வேண்டும்’ என்று கூறியிருந்தார்.

இந்த மனுவை நீதிபதிகள் வினீத் கோத்தாரி, ஆர்.சுரேஷ் குமார் ஆகியோர் நேற்று விசாரித்தனர். அப்போது மனுதாரர் சார்பில் ஆஜரான வக்கீல் வாதாடும் போது ‘மனுதாரர் வசந்தகுமார் கண்டு பிடித்துள்ள ‘பீட்டா அட்ரெனார்ஜிக் பிளாக்ஸ்’ மருந்து, சார்ஸ் மற்றும் கொரோனா வைரஸ் கிருமியை உடல் செல்களில் நுழைய விடாமல் தடுக்கும் ஆற்றல் கொண்டது. இந்த மருந்தின் விலை ரூ.2-க்கு குறைவானது தான். இந்த மருந்தை உட்கொண்டால் கொரோனா அறிகுறி, காய்ச்சலாக மாறாமல் தடுக்கும். இந்த மருந்து ஏழை மக்களுக்கு பயனளிக்கும்’ என்று வாதிட்டார்.

இதையடுத்து நீதிபதிகள், மருந்து குறித்த ஆய்வு அறிக்கையை மனுதாரர் மீண்டும் இந்திய மருத்துவ ஆராய்ச்சி கவுன்சிலுக்கும், மத்திய அரசுக்கும் அனுப்பிவைக்க வேண்டும். மருத்துவ கவுன்சிலும், மத்திய அரசும் இந்த ஆய்வு அறிக்கையை பரிசீலித்து உரிய முடிவை விரைவாக அறிவிக்க வேண்டும் என்று உத்தரவிட்டனர்.

கொரோனாவுக்கு குறைந்த கட்டண பரிசோதனை மூலக்கூறு உயிரியல் மையம் உருவாக்கம்

புது தில்லி, ஜூன் 12

நாவல் கொரோனா தொற்றுக்கு புதிய குறைந்த கட்டண பரிசோதனை முறையை செல் மற்றும் மூலக்கூறு உயிரியல் மையம் (CCMB) உருவாக்கி உள்ளது.

நோவல் கொரோனா வைரஸ் பரிசோதனைக்காக குறைந்த கட்டணத்தில், குறைந்த தொழில்நுட்ப வசதிகளைப் பயன்படுத்தி பரிசோதிக்கும் ஒரு சிசிஎம்பி முறையை ஆய்வாளர்கள் உருவாக்கியுள்ளார்கள். இந்த பரிசோதனை, ரிவர்ஸ் ட்ரான்ஸ்கிரிபன் நெஸ்டட் பிசிஆர் (RT-nPCR) முறை என்றழைக்கப்படுகிறது. தற்போது கொரோனாவுக்கு ரிவர்ஸ் ட்ரான்ஸ்கிரிபன் பாலி மெராஸ் (RT-qPCR) பரிசோதனைக்கு மட்டுமே இந்திய மருத்துவ ஆராய்ச்சிக் கழகம் (ICMR) பரிந்துரை அளித்துள்ளது.

மேலும் RT-qPCR முறையில் கொரோனா தொற்றை உறுதிப்படுத்தும் விகிதம் 50 சதவீதம் அளவுக்கே உள்ளதாகவும், அதே வேளையில் RT-nPCR பரிசோதனை முறையில் கொரோனா தொற்றை உறுதிப்படுத்தும் விகிதம் 90 சதவீதம் அளவுக்கு உள்ளதாகவும் ஆய்வாளர்கள் கண்டறிந்துள்ளதாக தெரிவிக்கப்பட்டுள்ளது.



சேலம் மாவட்டம் மேட்டூர் அணையில் குறுவை சாகுபடிக்காக காவேரி டெல்டா பாசனத்திற்கு தண்ணீரை திறந்து வைத்து முதல்வர் கே.பழனிசாமி மலர் தூவினார்.

பொதுத்துறை நிறுவனங்களுக்கு ஏஜிஆர் நிலுவையா?

உச்ச நீதிமன்றம் கண்டனம்

புது தில்லி, ஜூன் 12

புதிய தொலைத்தொடர்பு கொள்கைப்படி, தொலைத்தொடர்பு நிறுவனங்கள் ஏஜிஆர் எனப்படும் சரிக்கட்டப்பட்ட நிகர வருவாயில் இருந்து குறிப்பிட்ட சத தொகையை ஆண்டு உரிம கட்டணமாக அரசுக்கு செலுத்த வேண்டும். ஆனால், கெயில் உள்ளிட்ட பொதுத்துறை நிறுவனங்களிடம் ஏஜிஆர் கட்டண நிலுவைதொகை தர வேண்டுமென்று கேட்டு தொலைத்தொடர்புத்துறை கோரியுள்ளது. இது எப்படி கேட்கப்பட்டது என்று புரிந்துகொள்ள முடியவில்லை. இது கடும் கண்டனத்திற்குரியது என்று உச்சநீதிமன்றம் தெரிவித்துள்ளது.

பொதுவாக, தொலைத்தொடர்பு நிறுவனங்களுக்கு தான் ஏஜிஆர் எனப்படும் சரிக்கட்டப்பட்ட வருவாயில் இருந்து வரும் குறிப்பிட்ட தொகையை ஆண்டு கட்டணமாக அரசுக்கு செலுத்த வேண்டும் என்று புதிய தொலைத் தொடர்பு கொள்கை கூறுகிறது. ஆனால், தொலைத் தொடர்புக்கு எந்த வகையிலும் தொடர்பில்லாத கெயில் இந்தியா, பவர் கிரிட், ஆயில் இந்தியா, டெல்லி மெட்ரோ உள்ளிட்ட நிறுவனங்கள் ஏஜிஆர் கட்டண பாக்கியாக மொத்தம் 4 லட்சம் கோடி செலுத்த வேண்டும் என தொலைத்தொடர்புத்துறை நோட்டீஸ் அனுப்பியிருந்தது. இதை எதிர்த்து இந்த நிறுவனங்கள் உச்ச நீதிமன்றத்தில் முறையீடு செய்தன.

இந்த நிலையில், ஏஜிஆர் கட்டண வழக்கு உச்ச நீதிமன்றத்தில் நீதிபதி அருண் மிஸ்ரா தலைமையிலான அமர்வு முன்பு நேற்று விசாரணைக்கு வந்தது. இதில், பொதுத்துறை நிறுவனங்களுக்கு தொலைத்தொடர்புத்துறை 4 லட்சம் கோடி பாக்கி கேட்டு நோட்டீஸ் அனுப்பியதற்கு நீதிமன்றம் கண்டனம் தெரிவித்தது. அதில், தொலைத்தொடர்பு நிறுவனங்களுக்கு ஏஜிஆர் கட்டணம் தொடர்பாக பிறப்பிக்கப்பட்ட உத்தரவு பொதுத்துறை நிறுவனங்களுக்கு பொருந்தாது. எனவே, உத்தரவை தவறாக புரிந்து கொண்டு, பொதுத்துறை நிறுவனங்களிடம் ஏஜிஆர் பாக்கி கேட்டு நோட்டீஸ் அனுப்பியதை எந்த வகையிலும் அனுமதிக்க முடியாது. எந்த அடிப்படையில் இந்த நோட்டீஸ் அனுப்பப்பட்டது என கேள்வி எழுப்பியதுடன், இது தொடர்பான விளக்கத்தை சமர்ப்பிக்க வேண்டும் எனவும் உத்தரவிட்டனர். மேலும், தொலைத்தொடர்பு நிறுவனங்கள் ஏஜிஆர் நிலுவையை எவ்வாறு செலுத்தப்போகின்றன என்பது குறித்து அறிக்கை தாக்கல் செய்ய உத்தரவிட்டு, விசாரணையை வரும் 18ம் தேதிக்கு ஒத்திவைத்தனர்.

100 கோடியில் ஜிஎஸ்கே திட்டம் கொரோனா வைரசுக்கு தடுப்பு மருந்து

புது தில்லி, ஜூன் 12

உலகின் மிகப் பெரிய தடுப்பூசி மருந்து தயாரிக்கும் ஜிஎஸ்கே நிறுவனம் கொரோனா வைரசு தடுப்பு மருந்துகளை தயாரிக்கத் திட்டமிட்டுள்ளது. இது குறித்து தெரியவருவதாவது:



2021-ம் ஆண்டு ஜூன் வாக்கில் 100 கோடி தடுப்பு ஊசிகளை உற்பத்தி செய்ய ஜிஎஸ்கே இலக்கு நிர்ணயித்துள்ளது. இந்த திட்டம் சனோபி என்ற நிறுவனத்துடன் கூட்டு சேர்ந்து செய்யப்படும்.

உங்கள் வீடு தேடி வரும் சூப்பர்ஃபேன்!

லாக்-டவுன்
சிறப்புச் சலுகை
மற்றும்
ஒரே நாளில் இலவச டெலிவரி

56% மின் சேமிப்பு

94980 78603

இது ஒரு கோவை தயாரிப்பு

* தமிழகத்திற்கு மட்டும்

superfan®
FAN REINVENTED™

இந்தியாவின் முதல் சூப்பர் ஆற்றல் திறன் வாய்ந்த சேலிங் ஃபேன்

5 வருட உத்தரவாதம்

சனோபி நிறுவனம் புரதம் சார்ந்த எதிர்ப்பு மருந்து தயாரிப்பில் பிரபலமான நிறுவனமாகும். இந்த 2 நிறுவனங்களும் ஒன்றிணைந்து அடுத்த 15 முதல் 18 மாதங்களுக்கு 100 கோடி தடுப்பூசி மருந்தைத் தயாரிக்க முடிவு செய்துள்ளன.

அட்ஜீவன்ட் என்ற தொழில் நுட்பம் மூலம் தடுப்பூசி மருந்துகளை அதிகளவில் தயாரிக்க முடியும் என்பதால் அதிக எண்ணிக்கையிலான மக்களுக்கு தடுப்பு மருந்து கிடைக்கும். சர்வதேச அளவில் 9 ஆலைகளில் 100 கோடி தடுப்பூசி மருந்துகளை தயாரிக்க முடியும் என்று இந்நிறுவனங்கள் தெரிவித்துள்ளன. இதன்படி ஒரு நாளைக்கு 20 லட்சம் தடுப்பூசிகளை தயாரிக்க இலக்கு நிர்ணயித்துள்ளன.

ச... சமைச்சப் பாரு ரி... ருசிச்சப்பாரு க... கம கம ம... மணக்கும் பாரு
ப... பாராட்டுப்பாரு த... தரத்திலே நி... நிகரில்லை சச... சக்திமசாலா



மசாலா

சக்திமசாலா பிரைவேட் லிமிடெட்

6, மாமரத்துப்பாளையம், ஈரோடு - 638 004.

போன் : 0424 - 2533601.

E-mail : headoffice@sakthimasala.co.in

www.sakthimasala.com




- சக்தி மசாலா சமையல் பொடி வகைகள் • சக்தி ஊறுகாய் வகைகள் • சக்தி சன் பிளவர் ஆயில் • சக்தி பருப்பு வகைகள்
- சக்தி பஜ்ஜி போண்டா மாவு • சக்தி ராகி மாவு • சக்தி கடலை மாவு • சக்தி அப்பளம் • நெய்

தமிழகத்தில் மேலும் 1,982 பேருக்கு கொரோனா

- தமிழகத்தில் தொற்று எண்ணிக்கை 40,698 ஆக உயர்வு
- உயிரிழப்பு 367 ஆக உயர்வு
- இந்தியாவில் தொற்று எண்ணிக்கை 3 லட்சத்தை எட்டியது
- இந்தியாவில் உயிரிழப்பு எண்ணிக்கை 8,498 ஆக உயர்வு
- உலக அளவில் தொற்று எண்ணிக்கை 76 லட்சத்தை கடந்தது
- உலக அளவில் உயிரிழப்பு எண்ணிக்கை 4.20 லட்சத்தை கடந்தது

**இந்தியாவில்
2,97,535 பேருக்கு தொற்று**



இந்தியாவில் மொத்தமாக 2,97,535 பேருக்கு கொரோனா தொற்று உறுதி செய்யப்பட்டுள்ளது. இதில் 1,41,842 பேர் தொற்று நிலையில் உள்ளனர். 8,498 பேர் உயிரிழந்துள்ளனர். 1,47,195 பேர் குணமடைந்துள்ளனர்.

மாநிலங்களைப் பொருத்தவரையில் அதிகம் பாதிக்கப்பட்ட மாநிலமாக தொடர்ந்து மகாராஷ்டிரா முதலிடத்தில் உள்ளது. அங்கு கொரோனாவால் பாதிக்கப்பட்டுள்ளவர்கள் எண்ணிக்கை 97,648ஐ கடந்துள்ளது. பலி எண்ணிக்கை 3,590 ஆக அதிகரித்துள்ளது.

அதற்கு அடுத்தபடியாக தமிழ்நாட்டில் 40,698 பேரும், குஜராத்தில் 22,032 பேரும், தில்லியில் 34,687 பேரும், மத்தியப் பிரதேசத்தில் 10,241 பேரும், ராஜஸ்தான் 11,838 பேரும், உத்தரப் பிரதேசத்தில் 12,088 பேரும் பாதிக்கப்பட்டுள்ளனர்.

உலக அளவில் கொரோனா தொற்று 76.37 லட்சத்தை கடந்தது

உலக அளவில் கொரோனாவால் பாதிக்கப்பட்டவர்களின் எண்ணிக்கை 76.37 லட்சத்தை கடந்துள்ளது. அதேவேளையில் உயிரிழந்தவர்களின் எண்ணிக்கை 4.24 லட்சத்தை கடந்துள்ளது. குணமடைந்தவர்களின் எண்ணிக்கை 38.65 லட்சத்தை கடந்தது.

தற்போது தொற்றின் பிடியில் உள்ளவர்கள் எண்ணிக்கை 33.46 லட்சம் என்ற அளவில் உள்ளது. தீவிர நிலையில் உள்ளவர்களின் எண்ணிக்கை 54,034 என்ற அளவில் உள்ளது.

அமெரிக்காவில் தொற்றால் பாதிக்கப்பட்டவர்களின் எண்ணிக்கை 20.92 லட்சத்தைக் கடந்தது. ஒரேநாளில் ரஷ்யாவில் 8,987 பேரும், அமெரிக்காவில் 2,329 பேரும், பிரிட்டனில் 1,541 பேரும், பிரேசிலில் 5,477 பேரும், சிலி 5,737 பேரும், சவுதி அரேபியா 3,733 பேரும், ஈரானில் 2,369 பேரும், மெக்ஸிகோவில் 4,790 பேரும், கத்தார் 1,517 பேரும், பாகிஸ்தான் 6,397 பேரும், வங்கதேசம் 3,471 பேரும், இந்தோனேசியா 1,111 பேரும் பாதிக்கப்பட்டுள்ளனர்.

அமெரிக்காவில் உயிரிழப்பு 1.16 லட்சத்தைக் கடந்துள்ளது. பிரேசிலில் 41,058 பேரும், பிரிட்டனில் 41,481 பேர், இத்தாலியில் 34,167 பேர், பிரான்சில் 29,346 பேரும் உயிரிழந்துள்ளனர்.

எண்	கோவிட்-19 புள்ளிவிவரம்	எண்ணிக்கை
1	சிகிச்சை பெறுவோர்	18,281*
2	இன்று/இதுவரை தொற்று உறுதி செய்யப்பட்டவர்கள்	1,982 / 40,698
3	பரிசோதனை மாதிரிகளின் எண்ணிக்கை இன்று/இதுவரை	18,231 / 6,73,906
4	பரிசோதனை செய்யப்பட்ட நபர்கள் இன்று/இதுவரை	16,889 / 6,42,201
5	இன்று தொற்று உறுதியான ஆண்கள்/பெண்கள்/திருநங்கையர்	1,186 / 796 / 0
6	தொற்று உறுதியான மொத்த ஆண்கள்/பெண்கள்/திருநங்கையர்	25,167 / 15,514 / 17
7	பரிசோதனை மையங்களின் எண்ணிக்கை	78 (45 Govt+ 33 Private)
8	குணமடைந்து திரும்பியவர்கள் இன்று/இதுவரை	1,342 / 22,047
9	மொத்த உயிரிழப்புகள் இன்று/இதுவரை	18 (8 Private 10 Govt) / 367

எண்	மாவட்டங்கள்	மொத்த தொற்று எண்ணிக்கை	குணம் பெற்றவர்கள்	சிகிச்சை பெறுபவர்கள்	இறப்பு
1	அரியலூர்	391	365	26	
2	செங்கல்பட்டு	2,569	1142	1,404	22
3	சென்னை	28,924	14,723	13,906	294
4	கோவை	173	148	23	1
5	கடலூர்	521	455	65	1
6	தர்மபுரி	24	8	16	
7	திண்டுக்கல்	198	145	51	2
8	ஈரோடு	72	70	1	1
9	கள்ளக்குறிச்சி	319	245	74	
10	காஞ்சிபுரம்	650	386	258	6
11	கன்னியாகுமரி	109	71	37	1
12	கரூர்	88	80	8	
13	கிருஷ்ணகிரி	38	21	17	
14	மதுரை	394	265	126	3
15	நாகப்பட்டினம்	106	52	54	
16	நாமக்கல்	92	79	12	1
17	நீலகிரி	14	14	0	
18	பெரம்பலூர்	143	141	2	
19	புதுக்கோட்டை	51	26	24	1
20	ராமநாதபுரம்	135	73	61	1
21	ராணிப்பேட்டை	189	106	82	1
22	சேலம்	217	186	31	
23	சிவகங்கை	62	39	23	
24	தென்காசி	115	89	26	
25	தஞ்சாவூர்	140	91	49	
26	தேனி	138	106	30	2
27	திருப்பத்தூர்	43	34	9	
28	திருவள்ளூர்	1752	830	905	17
29	திருவண்ணாமலை	586	393	191	2
30	திருவாரூர்	105	49	56	
31	தூத்துக்குடி	397	277	118	2
32	திருநெல்வேலி	425	366	58	1
33	திருப்பூர்	115	114	1	
34	திருச்சி	148	106	41	1
35	வேலூர்	129	48	78	3
36	விழுப்புரம்	408	344	61	3
37	விருதுநகர்	161	127	34	
38	விமானநிலையம்	175	70	104	1
39	விமானநிலையம் (உள்நாடு)	73	25	48	
40	ரயில்வே	309	138	171	
மொத்தம்		40,698	22,047	18,281	367

எண்	மாவட்டம்	உள் தொற்று		வெளி தொற்று		மொத்தம்
		11.06.20 வரை	12.06.20	11.06.20 வரை	12.06.20	
1	அரியலூர்	374	4	13		391
2	செங்கல்பட்டு	2,437	128	4		2569
3	சென்னை	27,428	1477	17	2	28924
4	கோவை	157	5	10	1	173
5	கடலூர்	490	4	23	4	521
6	தர்மபுரி	16	3	5		24
7	திண்டுக்கல்	170	2	26		198
8	ஈரோடு	72		0		72
9	கள்ளக்குறிச்சி	99	13	203	4	319
10	காஞ்சிபுரம்	624	26	0		650
11	கன்னியாகுமரி	79	5	24	1	109
12	கரூர்	53	1	34		88
13	கிருஷ்ணகிரி	33		5		38
14	மதுரை	275	31	88		394
15	நாகப்பட்டினம்	92	8	6		106
16	நாமக்கல்	82	2	8		92
17	நீலகிரி	14		0		14
18	பெரம்பலூர்	140	1	2		143
19	புதுக்கோட்டை	27	6	18		51
20	ராமநாதபுரம்	96	5	34		135
21	ராணிப்பேட்டை	170	4	15		189
22	சேலம்	94		123		217
23	சிவகங்கை	30	12	20		62
24	தென்காசி	88	4	23		115
25	தஞ்சாவூர்	128	5	5	2	140
26	தேனி	120	3	15		138
27	திருப்பத்தூர்	43		0		43
28	திருவள்ளூர்	1,653	92	7		1752
29	திருவண்ணாமலை	409	22	155		586
30	திருவாரூர்	92	6	7		105
31	தூத்துக்குடி	209	18	170		397
32	திருநெல்வேலி	141	15	269		425
33	திருப்பூர்	115		0		115
34	திருச்சி	141	7	0		148
35	வேலூர்	119	4	5	1	129
36	விழுப்புரம்	378	16	14		408
37	விருதுநகர்	63	4	91	3	161
38	விமானநிலையம்	0		165	10	175
39	விமானநிலையம்	0		66	7	73
40	ரயில்வே	0		295	14	309
மொத்தம்		36,751	1,933	1,965	49	40,698

கண், மூக்கு, வாய் பகுதிகளை
கைகள் படாமல் பார்த்து கொள்ளவும்

மருந்து ஆராய்ச்சி நிறுவன இயக்குனர்களுடன் மத்திய உர அமைச்சர் ஆலோசனை

புது தில்லி, ஜூன் 12

தேசிய மருந்துகள் கல்வி மற்றும் ஆராய்ச்சி நிறுவனங்களின் இயக்குநர்களுடன் ரசாயனங்கள் மற்றும் உரங்கள் இணை அமைச்சர் மன்சுக் மாண்டவியா ஆலோசனை நடத்தினார்.

மொஹாலி, ஹாஜிப்பூர் மற்றும் கவுகாத்தியில் உள்ள தேசிய மருந்துகள் கல்வி மற்றும் ஆராய்ச்சி நிறுவனங்களின் இயக்குநர்களுடன் ரசாயனங்கள் மற்றும் உரங்கள் இணை அமைச்சர் மன்சுக் மாண்டவியா தலைமையில் ஆய்வுக்கூட்டம் காணொளிக் காட்சி மூலம் நடைபெற்றது.

ஆராய்ச்சி மற்றும் கண்டுபிடிப்பு நடவடிக்கைகளில், குறிப்பாக கோவிட்-19 பெருந்தொற்றுக்கு எதிரான நாட்டின் போரில் தேசிய

An ISO 22000 Food Safety Certified Company

www.tamilmilk.com

Tamil
Cow Milk

கறந்த பாலின்
மனம் மாறாத
சுவையுடன்
தமிழ் பசும் பால்

For Trade Enquire... :
73730 74422, 73730 11500 குறிச்சி, கும்பகோணம் - 612 504.

அஞ்ஞையப்பா
அஞ்ஞையதிடே...

மருந்துகள் கல்வி மற்றும் ஆராய்ச்சி நிறுவனங்கள் செய்துள்ள மற்றும் செய்யக்கூடியவற்றை ஆய்வு செய்வதற்காக இந்தக் கூட்டம் நடைபெற்றது. கூட்டத்தில் பேசிய மாண்டவியா, ஆராய்ச்சி மற்றும் பரிசோதனை நடவடிக்கைகளின் மூலம் தங்களது சொந்த வளங்களை உருவாக்கி, தேசிய மருந்துகள் கல்வி மற்றும் ஆராய்ச்சி நிறுவனங்கள் சுயசார்போடு திகழலாம் என்று தெரிவித்தார்.

பொருள்களின் தயாரிப்போடு மட்டும் நின்று விடாமல், அவற்றை வணிகப்படுத்துவதற்கான வழிகள் குறித்தும் தேசிய மருந்துகள் கல்வி மற்றும் ஆராய்ச்சி நிறுவனங்கள் ஆராய்ந்து கவனம் செலுத்த வேண்டும் என்று அவர் வலியுறுத்தினார்.

வருவாயை உருவாக்குவதற்காக தேசிய அளவிலான பரிசோதனை ஆய்வகங்களை அமைக்க அனைத்து தேசிய மருந்துகள் கல்வி மற்றும் ஆராய்ச்சி நிறுவனங்களும் முயற்சி செய்ய வேண்டும் என்றும், பரிசோதனைக் கூடங்களை வணிக முறையில் பயன்படுத்திக் கொள்ள அரசு மற்றும் தனியார் துறை மருந்து நிறுவனங்கள் தேசிய மருந்துகள் கல்வி மற்றும் ஆராய்ச்சி நிறுவனங்களை அணுகலாம் என்றும் அமைச்சர் தெரிவித்தார்.

மகாராஷ்டிரா கொரோனா மேலாண்மைப் பணிகள் மத்திய சுகாதார அமைச்சர் ஆய்வு

புது தில்லி, ஜூன் 12

மகாராஷ்டிராவில் கொரோனா மேலாண்மைக்கான தயார்நிலை குறித்து காணொளிக் காட்சி மூலம் மத்திய சுகாதார மற்றும் குடும்ப நல அமைச்சர் ஹர்ஷ்வர்தன் ஆய்வு செய்தார்



மகாராஷ்டிர சுகாதார அமைச்சர் ராஜேஷ் டோபே, மருத்துவக் கல்வி அமைச்சர் அமித் தேஷ்முக், அம்மாநிலத்தில் கொரோனாவால் பாதிக்கப்பட்ட மாவட்டங்களின் ஆட்சியர்கள் ஆகியோருடன் உயர்மட்டக் கூட்ட மொன்றை ஹர்ஷ்வர்தன் காணொளிக் காட்சி மூலம் ஆய்வு செய்தார்.

மத்திய சுகாதார மற்றும் குடும்ப நல இணை அமைச்சர் அஷ்வினி குமார் செளபே முன்னிலையில் நடந்த இந்தக் கூட்டத்தில், மத்திய சுகாதார மற்றும் குடும்ப நலச் செயலாளர் பிரீதி சுதன், மத்திய சுகாதார மற்றும் குடும்ப நலச் சிறப்பு அலுவலர் ராஜேஷ் பூஷன் மற்றும் மத்திய மற்றும் மாநில அரசுகளின் மூத்த அதிகாரிகள் கலந்து கொண்டனர்.

மாநிலத்தின் 36 மாவட்டங்களும் பாதிக்கப்பட்டுள்ளன. அனைத்து மாவட்டங்களும் காணொளிக் காட்சி மூலம் இணைக்கப்பட்டிருந்த நிலையில், மும்பை, தானே, புனே, நாசிக், பால்கர், நாக்பூர் மற்றும் அவுரங்காபாத் ஆகிய மாவட்டங்களின் கோவிட்-19 நிலைமையையும் அதன் மேலாண்மையும் அமைச்சர் ஆய்வு செய்தார்.

மகாராஷ்டிராவின் தற்போதைய நிலையைக் குறித்து பேசிய ஹர்ஷ் வர்தன் பேசியதாவது:

கட்டுப்பாட்டு மண்டலங்களின் எண்ணிக்கையை அதிகரிப்பது குறித்து உடனடி கவனம் தேவை. செயல்மிகு கட்டுப்பாட்டுத் திட்டத்தை நடைமுறைப் படுத்துவதற்கு மக்கள் தொகை நெருக்கமாக உள்ளப் பகுதிகளில் பாதிக்கப்படக்கூடியவர்களைப் பற்றிய விவரணையாக்கம் செய்யப்பட வேண்டும். மேலும், இறப்பு விகிதம் குறித்தும், பத்து லட்சம் பேரில் எத்தனை நபர்களுக்குப் பரிசோதனை செய்யப்படுகிறது என்பது குறித்தும் கவனம் கொள்ள வேண்டும்.

**இருமும் போதோ, தும்மும் போதோ
கைக்குட்டையை உபயோகிக்கவும்**

மகாராஷ்டிராவில் தீவிர சிகிச்சைப் பிரிவுகள் மற்றும் ஆய்வுக் கூட அமைப்பை வலுப்படுத்துவது குறித்தும், இனி வரும் நோயாளிகளுக்கு தீவிர சிகிச்சைப் பிரிவு மற்றும் சுவாசக் கருவிகளைக் கிடைக்க செய்வது குறித்தும் அறிவுரை வழங்கினார். மனித வள மேலாண்மை குறித்து பேசுகையில், இணையப் பயிற்சி முறைகள் மூலம் சுகாதாரப் பணியாளர்களுக்கு தரம் வாய்ந்த பயிற்சியை வழங்கி சுகாதாரச் சேவையின் தரத்தை மேம்படுத்த வேண்டும்.

கோவிட்-19 நோயாளிகளை சரியான நேரத்தில் கண்டறிவதற்கும், அவர்களின் மேலாண்மைக்கும் கோவிட்-19 பரிசோதனை அறிகைகள் முறையாக வழங்கப்படுவதை பரிசோதனை மையங்கள் உறுதி செய்ய வேண்டும் என்றும் அவர் மாநில அதிகாரிகளைக் கேட்டுக்கொண்டார்.

வார்த்தக நிலக்கரி சுரங்க ஏலம் ஜூன் 18-ம் தேதி துவக்கம்

புது தில்லி, ஜூன் 11

வார்த்தக நிலக்கரி சுரங்கங்களுக்கான ஏலத்தை ஜூன் 18-ம் தேதியன்று மத்திய அரசு துவக்குகிறது.

வார்த்தக சுரங்கப் பணிகளுக்காக நிலக்கரி சுரங்கங்களுக்கான ஏலத்தை, மத்திய அரசு கட்ட விழ்க்கப்படும் நிலக்கரித்துறை: தற்சார்பு இந்தியாவுக்கான புதிய நம்பிக்கைகள் என்ற மையப் பொருளில்,

இம்மாதம் 18-ம் தேதியன்று துவக்குகிறது. புதுதில்லியில் நடைபெறும் இந்த மெய்நிகர் நிகழ்வில் பிரதமர் நரேந்திர மோடி சிறப்பு விருந்தினராக கலந்து கொண்டு சிறப்பிக்கிறார்.

இது தொடர்பாக மத்திய நிலக்கரி மற்றும் சுரங்கங்கள் துறை அமைச்சர் பிரகலாத் ஜோஷி டுவிட்டர் பதிவில் தெரிவித்துள்ள தாவது:

நமது நாட்டில் முதன் முறையாக வார்த்தக ரீதியிலான நிலக்கரிச் சுரங்க ஏலத்தை ஜூன் 18-ம் தேதியன்று துவக்குகிறோம். இதில் பிரதமர் நரேந்திர மோடி அவர்கள் கலந்து கொண்டு சிறப்பிக்கிறார். அவரது தொலைநோக்குப் பார்வையும், வழிகாட்டுதலும், நிலக்கரித் துறையில் தற்சார்பு இந்தியாவை எட்ட உதவும். இதனை அடைவதற்கான வழியில் பயணிக்கிறோம் என்பதில் பெருமை கொள்கிறோம். இவ்வாறு அமைச்சர் தெரிவித்துள்ளார்.



உங்கள் வீடு தேடி வரும் சூப்பர்ஃபேன்!

 **56%** மின் சேமிப்பு



லாக்-டவுன்

**சிறப்புச்
சலுகை**
மற்றும்

ஒரே
நாளில்
இலவச
டெலிவரி

* தமிழகத்திற்கு மட்டும்



94980 78603

**இது ஒரு
கோவை
தயாரிப்பு**



BLDC
மோட்டார்



5 ஸ்டார்
மதிப்பீடு



காப்புரிமை பெற்ற
தொழில்நுட்பம்



கண்கவர்
வண்ணங்கள்



35W மின்
பயன்பாடு



பசுமைத்
தயாரிப்பு



superfan®
FAN REINVENTED™

இந்தியாவின் முதல்
சூப்பர் ஆற்றல் திறன்
வாய்ந்த சீலிங் ஃபேன்




**வருட
உத்தரவாதம்**

தமிழகத்திற்கு ஒரு லட்சம் பிசிஆர் கருவிகள் தென்கொரியாவில் இருந்து வாங்கப்பட்டது

புது தில்லி, ஜூன் 12

தமிழகத்தில் கொரோனா பரிசோதனைக்காக ஒரு லட்சம் பிசிஆர் கருவிகள் தென்கொரியாவில் இருந்து வாங்கப்பட்டுள்ளது.



தமிழகத்தில் நாளுக்கு நாள் கொரோனா தொற்று அதிகமாகி வருவதாக புள்ளிவிபரங்கள் காட்டுகின்றன. இருந்தாலும், குணமடையும் சதவிகிதமும் அதிகரித்துள்ளது. பொதுவாக, கொரோனா பரிசோதனைகளை அதிகரித்தால் தான் பாதிக்கப்பட்டவர்களின் உண்மையான எண்ணிக்கையை கண்டறிவது சாத்தியம் என்று சொல்லப்படுகிறது.

- பிரம்மாண்டமான வெளி நோயாளிகள் பிரிவு.
- தென் தமிழகத்தின் பிரபல மருத்துவ நியுணர்களின் மருத்துவ ஆலோசனை.
- உலகத்தர பரிசோதனை வசதிகள் ஒரே இடத்தில்.
- அனைத்தும் குறைந்த கட்டணத்தில்.

தரமான மருத்துவம் ♦ குறைந்த செலவு ♦ கனிவான கவனிப்பு

விவரங்களுக்கு உடன் தொடர்பு கொள்ளுங்கள்

84899 00800



வேலம்மாள்

மருத்துவமனை

கனிவான கவனிப்பு
மதுரை.

தமிழகத்தை பொறுத்தமட்டில் தினமும் சுமார் 15 ஆயிரம் பேருக்கு கொரோனாவை கண்டறியும் பிசிஆர் சோதனைகள் செய்யப்பட்டு வருகின்றன. இதனை மேலும் அதிகரிக்க வேண்டுமென்று கூறப்பட்ட நிலையில், தற்போது ஒரு லட்சம் பிசிஆர் கருவிகள் தென் கொரியாவில் இருந்து தமிழகம் வந்தடைந்துள்ளதாக தகவல் வெளியாகியுள்ளது.

தென் கொரியாவில் மொத்தம் 10 லட்சம் பிசிஆர் கருவிகள் ஆர்டர் செய்யப்பட்ட நிலையில், இதுவரை 6 லட்சத்து 27 ஆயிரம் கருவிகள் தமிழகம் வந்திருப்பதாக தெரிவிக்கப்பட்டுள்ளது. தமிழ்நாடு மருத்துவப் பணிகள் கழகத்தின் கையிருப்பில் தற்போது 4 லட்சத்து 47 ஆயிரம் பிசிஆர் கருவிகளும், மருத்துவக் கல்லூரி மருத்துவமனைகளில் மட்டுமே 1 லட்சத்து 8 ஆயிரம் கருவிகள் உள்ளதாகவும் கூறப்பட்டுள்ளது.

ஒளச்சி மின்மயமாக்க தடங்களில் ரயிலை இயக்கி ரயில்வே சாதனை

புது தில்லி, ஜூன் 12

அதிக உயரத்தில் உள்ள ஓவர் ஹெட் கருவி மின்மயமாக்கப்பட்ட பகுதிகளில், இரட்டை அடுக்கு கொள்கலன்கள் கொண்ட ரயிலை முதன்முறையாக வெற்றிகரமாக இயக்கி இந்திய ரயில்வே புதிய உலக சாதனை படைத்துள்ளது.

இது தொடர்பாக தெரிவிக்கப்பட்டுள்ளதாவது:

அதிக உயரத்தில் உள்ள ஓவர் ஹெட் கருவி மின்மயமாக்கப்பட்ட (OHE electrified), மேற்கத்திய ரயில்வே பகுதிகளில், இரட்டை அடுக்கு கொள்கலன்கள் கொண்ட ரயிலை முதன்முறையாக வெற்றிகரமாக இயக்கி, இந்திய ரயில்வே புதிய உலக சாதனை படைத்துள்ளது. இந்த ஓவர் ஹெட் கருவி 7.57 மீட்டர் உயரம் கொண்ட தொடர்புக் கம்பி கொண்டது. இந்த மிகப்பெரிய சாதனை உலகிலேயே முதன்முறையாக நிகழ்வதாகும்.

நாட்டின், பசுமை இந்தியா திட்டத்திற்கு ஊக்கமளிக்கும் வகையில், இந்திய ரயில்வேயின் புதிய பசுமை முயற்சியாகும் இது. மிகவும் குறிப்பிடத்தக்க இந்த வளர்ச்சியையடுத்து மிக உயரமான ஓவர்ஹெட் கருவிப் பகுதிகளில் உயர்நிலையை தொடக்கூடிய பான்டோகிராஃப் (pantograph) வசதிகொண்ட, இரட்டை அடுக்கு கொள்கலன் கொண்ட ரயில்களை இயக்கும் முதலாவது ரயில்வே என்ற பெருமையை, இந்திய ரயில்வே பெறுகிறது. இயக்கப்பணிகள் ஜூன் 10, 2020 அன்று குஜராத்தில் உள்ள பாலன்பூர், பொட்டாட் ஆகிய ரயில் நிலையங்களுக்கு இடையே வெற்றிகரமாகத் தொடங்கியது.

சரக்குப் போக்குவரத்தில் புதுமை, விரைவுபடுத்துதல், தேவைக் கேற்ப வடிவமைத்தல் ஆகியவற்றுக்கு முக்கியத்துவம் அளிக்கும் வகையில், இத்தகைய முயற்சிகள் மேற் கொள்ளப்படுகின்றன. கோவிட்-19 பொதுமுடக்கம் காரணமாக கால இழப்பு ஏற்பட்டுள்ள போதிலும், சென்ற ஆண்டின் சரக்குப் போக்குவரத்தைக் காட்டிலும் அதிகமாக, இந்த ஆண்டு சரக்குப் போக்குவரத்து மேற்கொள்ளப்படுவதற்கு அமைச்சகம் கவனம் செலுத்தி வருகிறது.

நாடு முழுவதும் 24 மணி நேரமும் தடையில்லாமல், சரக்குப் போக்குவரத்து ரயில்கள் இயக்கப்படுவதன் மூலம் 1 ஏப்ரல் 2020 முதல் 10 ஜூன் 2020 வரையிலான காலத்தில் 178.68 மில்லியன் டன் சரக்குப் போக்குவரத்து கையாளப்பட்டுள்ளது.

சிறு, குறு, நடுத்தர தொழில்களுக்கு ரூ.12,201 கோடி கடன்

மத்திய நிதி அமைச்சகம் தகவல்

புது தில்லி, ஜூன் 12

சிறு, குறு, நடுத்தர தொழில்களுக்கு பொதுத்துறை வங்கிகள் மூலம் ஜூன் 9-ம் தேதி வரையான காலத்தில் ரூ.12,200.65 கோடி கடன் வழங்கப்பட்டுள்ளது என்று நிதி அமைச்சகம் தெரிவித்துள்ளது. கரோனா வைரஸ் பரவலைக் கட்டுப்படுத்துவதற்காக நாடு முழுவதும் ஊரடங்கு இருந்ததால் 2 மாதங்களாக சிறு, குறு, நடுத்தர தொழில் (எம்எஸ்எம்இ) நிறுவனங்கள் முடங்கின. இவற்றுக்கு புத்துயிரூட்டும் வகையில் ரூ.3 லட்சம் கோடி அவசர கால கடன் உதவி திட்டத்தை மத்திய அரசு அறிவித்தது. இந்த நிலையில், இந்த கடன் வசதி தரப்பட்டுள்ளது குறித்த தகவல் வெளியிடப்பட்டுள்ளது.

அதில் கூறப்பட்டுள்ளதாவது: சிறு, குறு மற்றும் நடுத்தர தொழில் நிறுவனங்களுக்கு பிணையில்லாத கடன் வழங்கும் திட்டத்தின் கீழ் (இசிஎல்ஜிஎஸ்) ஜூன் 1-ம் தேதி முதல் இதுவரையில் ரூ. 24,260 கோடி வழங்கப்பட்டுள்ளது.

சுய சார்பு பொருளாதாரத்தை முன்னெடுத்துச் செல்லும் வகையில் ரூ.20 லட்சம் கோடியில் சலுகை திட்டங்கள் வழங்கப்படும் என்று பிரதமர் நரேந்திர மோடி அறிவித்திருந்தார். அதன்படி, ஜூன் 9-ம் தேதி வரையான காலத்தில் பொதுத்துறை வங்கிகள் மூலம் ரூ.24,260 கோடி இசிஎல்ஜிஎஸ் திட்டம் மூலம் அனுமதிக்கப்பட்டு அதில் ரூ.12,200.65 கோடி வழங்கப்பட்டு விட்டதாக நிதி அமைச்சர் நிர்மலா சீதாராமன் தெரிவித்துள்ளார்.

தமிழகத்தில் உள்ள நிறுவனங்களுக்கு ஒட்டுமொத்தமாக ரூ.2,637 கோடி கடன் வங்கிகள் மூலம் ஒப்புதல் அளிக்கப்பட்டுள்ளது. இதில் இதுவரை ரூ.1,727 கோடி வழங்கப்பட்டுள்ளது. உத்தரப் பிரதேச மாநிலத்தில் ரூ.2,547 கோடி ஒதுக்கப்பட்டு ரூ.1,225 கோடி வழங்கப்பட்டுள்ளது.

பாரத ஸ்டேட் வங்கி (எஸ்பிஐ) ரூ.13,363 கோடிக்கு ஒப்புதல் வழங்கியுள்ளது. இதுவரை ரூ.7,517 கோடி வழங்கியுள்ளது. பாங்க் ஆப் பரோடா ரூ.1,893 கோடி கடனுக்கு ஒப்புதல் வழங்கி ரூ.526 கோடியை இதுவரை அளித்துள்ளது. யூனியன் பாங்க் ஆப் இந்தியா ரூ.1,842 கோடி அளித்து ரூ.794 கோடியை வழங்கியுள்ளது. பஞ்சாப் நேஷனல் வங்கி ரூ.1,772 கோடி கடனுக்கு ஒதுக்கீடு செய்து ரூ.656 கோடியை வழங்கியுள்ளது.

குடும்பத்தினருக்கும் தனிமைப்படுத்தல் அச்சுறுத்தும் உத்தரவை திரும்ப பெறுக

இந்திய கம்யூனிஸ்ட் வலியுறுத்தல்

புது தில்லி, ஜூன் 12

பரிசோதனை செய்தவர் குடும்பத்தினரும் 14 நாட்கள் தனிமைப்படுத்தப்படுவார்கள் என்ற உத்தரவை திரும்பப் பெற வேண்டும் என்று தமிழ்நாடு இந்திய கம்யூனிஸ்ட் வலியுறுத்தி உள்ளது. இது தொடர்பாக மாநிலச் செயலாளர் முத்தரசன் வெளியிட்டுள்ள அறிக்கையில் தெரிவித்துள்ளதாவது:

கொரோனா நோய் தொற்று வேகமாக பரவி வருகின்றது. குறிப்பாக சென்னை மாநகரத்தில் ஒவ்வொரு நாளும் ஆயிரக்கணக்கானோர் பாதித்து வருகின்றனர். உயிர்ப் பலி எண்ணிக்கையும் அதிகரித்து மக்களை பெரும் பாதிப்பிற்கு உள்ளாக்கி உள்ளது. வீடு, வீடாக சென்று அனைவருக்கும், மருத்துவ பரிசோதனை மேற்கொண்டு, பாதிக்கப்பட்டவர்களை கண்டறிந்து, உரிய சிகிச்சை அளித்து, மக்களை காக்க வேண்டும் என்று தொடர்ந்து வலியுறுத்தி வருகின்றோம்.

இருமல், காய்ச்சல், மூச்சுத்திணறல், சளி தொந்தரவு போன்றவை கொரோனாவிற்கான அறிகுறியாகும். இத்தகையோர்கள், அலட்சியப்படுத்தாமல், உடன் மருத்துவரை அணுக வேண்டும் என அரசு தொடக்கம் முதல் தொடர்ந்து பொது மக்களுக்கு வேண்டுகோள் விடுத்து வந்தது. தற்போது அரசின் வேண்டுகோளுக்கு முரணாக மாநகராட்சியின் உத்தரவு அமைந்துள்ளது.

ஒருவர் கொரோனா மருத்துவ பரிசோதனை மேற்கொண்டால் அவரும் அவரது குடும்பத்தாரும் 14 நாட்கள் தனிமைப்படுத்தப்படுவார்கள் என்று சென்னை மாநகராட்சி அறிவித்திருப்பது அச்சமூட்டுவதாக உள்ளது. யாரும் மருத்துவமனைக்கு வரவேண்டாம் என்று உத்தரவிட்டது போன்று உள்ளது. மாநகராட்சி இத்தகைய உத்தரவை திரும்ப பெற வேண்டும். அனைவருக்கும் மருத்துவ பரிசோதனை மேற்கொண்டு, கொரோனாவை கட்டுக்குள் கொண்டு வரவும், மக்களைக் காப்பாற்றவும் அரசும், மாநகர நிர்வாகமும் போர்க்கால அடிப்படையில் நடவடிக்கைகள் மேற்கொள்ள வேண்டும். இவ்வாறு அந்த அறிக்கையில் தெரிவிக்கப்பட்டுள்ளது.

5231 ரயில் பெட்டிகள் கோவிட் மையங்களாக மாற்றம்

புது தில்லி, ஜூன் 12

ரயில்வேத்துறை 5231 ரயில் பெட்டிகளை கோவிட் நல மையங்களாக மாற்றியமைத்துள்ளது. இந்த ரயில் பெட்டிகளை, கோவிட்-19 தொற்றால் பாதிக்கப்பட்டுள்ளவர்களை தனிமைப்படுத்தும் வசதிகள் அதிகமாக தேவைப்படும் மாநிலங்கள் பயன்படுத்திக் கொள்ளலாம். மத்திய சுகாதாரம் மற்றும் குடும்பநல அமைச்சகமும், நிதி ஆயோக்கும் வடிவமைத்துள்ள ஒருங்கிணைந்த கோவிட் திட்டத்தின் ஒரு பகுதிதான் இந்த மாற்றியமைக்கப்பட்ட ரயில் பெட்டிகளாகும். மொத்தம் 215 ரயில் நிலையங்களில், 85 ரயில் நிலையங்களில் ரயில்வேத்துறை மருத்துவ வசதிகளை அளிக்கிறது.



இணை தகவல் தொடர்பு மன்றம் அறிவியல் துறை ஏற்படுத்தியது

புது தில்லி, ஜூன் 12

பிரத்யேக இணை தகவல் தொடர்பு மன்றம் ஒன்றை மத்திய அறிவியல் தொழில்நுட்பத்துறை ஏற்படுத்தி உள்ளது. பொதுவான கொள்கை மற்றும் சிறந்த செயல்முறைகளை மேம்படுத்தும் நோக்குடன் அறிவியல் தகவல் தொடர்புக்கான இந்த மையம் ஏற்படுத்தப்பட்டுள்ளதாக தெரிவிக்கப்பட்டுள்ளது. பல்வேறு பொதுத்துறை அறிவியல் தகவல் தொடர்பு நிறுவனங்களும், முகமைகளும், தமக்குள் கலந்துரையாடவும், ஒத்துழைக்கவும், ஒருங்கிணைப்பு செய்வதற்கும் வசதியாக, இந்தக் கூட்டு அமைப்பு ஏற்படுத்தப்பட்டுள்ளது.

பல்வேறு நிறுவனங்களின் அறிவியல் தகவல் தொடர்பு முயற்சிகளை ஓரிடத்தில் இணைக்கவும், பொதுக் கொள்கையை உருவாக்க உதவுவதற்காகவும், சிறந்த செயல்முறைகளை பரவலாக்கவும், தேசிய அளவில் அறிவியல் தகவல் தொடர்பு கட்டமைப்பை ஏற்படுத்தும் நோக்கத்திற்காகவும் இந்த அமைப்பு உருவாக்கப்பட்டுள்ளது. இதில் மத்திய அமைச்சகங்கள் மற்றும் துறைகளின் மூத்த அதிகாரிகள் இடம் பெறுவார்கள் என்று தெரிவிக்கப்பட்டுள்ளது.

ஊரடங்குக்கு பின் பள்ளிகள் திறப்பு எப்போது?

சென்னை, ஜூன் 12

ஊரடங்குக்கு பின் பள்ளிகளை திறப்பது குறித்து தேசிய கல்வி மற்றும் ஆராய்ச்சி கவுன்சிலிடம் (என்.சி.இ.ஆர்.டி.) கருத்துகளை தெரிவிக்க மத்திய அரசு கேட்டுக் கொண்டது. அதன் அடிப்படையில், அந்த கவுன்சில் மத்திய அரசுக்கு சில பரிந்துரைகளை முன்வைத்துள்ளது.

ஊரடங்குக்கு பின் பள்ளிகளை 6 கட்டங்களாக திறக்கலாம். முதலில் பிளஸ் -1, பிளஸ்- 2 வகுப்புகளுக்கும், அதன் தொடர்ச்சியாக ஒரு வாரத்துக்கு பிறகு 9, 10-ம் வகுப்புகளுக்கும், 2 வாரங்களுக்கு பின் 6 முதல் 8-ம் வகுப்புகளுக்கும், 3 வாரங்களுக்கு பிறகு 3 முதல் 5-ம் வகுப்புகளுக்கும், ஒரு மாதத்துக்கு பின் 1 மற்றும் 2-ம் வகுப்புகளுக்கும் மற்றும் 5 வாரங்களுக்கு பிறகு நர்சரி வகுப்புகளுக்கும் என நடைமுறைப்படுத்தலாம்.

பள்ளிகள் திறந்த பிறகு, ஒரு வகுப்பறையில் 30 முதல் 35 மாணவர்கள் மட்டுமே இருக்கவேண்டும். ஒருவருக்கொருவர் இடையில் 6 அடி தூரம் இருக்கும்படி பார்த்துக்கொள்ள வேண்டும். வகுப்பறைகளில் ஏ.சி. இருக்கக்கூடாது. கதவுகளும், ஜன்னல்களும் திறந்திருக்கும்படி பார்த்து கொள்ளவேண்டும். ஒரு மாணவர் பயன்படுத்தும் மேஜை மற்றும் அவர்கள் அமரும் இருக்கையில் சம்பந்தப்பட்டவர்களின் பெயரை குறிப்பிட்டு இருக்கவேண்டும்.

காலை இறை வணக்கத்துக்கு அனுமதிக்கக்கூடாது. பள்ளிக்கு வெளியே உணவு நிலையங்கள் இருக்கக்கூடாது. மாணவர்கள் கட்டாயம் முகக்கவசம் அணியவேண்டும். அதேபோல், அவர்களுடைய உடல் வெப்பநிலையையும் பரிசோதிக்க வேண்டும். மாணவர்கள் மத்தியில் உணவு, குடிநீர் பகிர்ந்து கொள்வதை அனுமதிக்கக்கூடாது. திறந்தவெளியில் வகுப்புகளை நடத்துவது சரியாக இருக்கும். இவ்வாறு பரிந்துரையில் தெரிவிக்கப்பட்டுள்ளது.

சமூக விலக்கலை கடைபிடிப்போம்
அரசுக்கு ஒத்துழைப்போம்



தங்கம் | வைரம் | வெள்ளி

போன் :
99949 26518



கொடுக்கி...
கொடுக்கி...

2, 3 ஜான்சிராணி காம்ப்ளக்ஸ், மதுரை-1.

பல்கலை.களின் திறமையை மேம்படுத்த தரவரிசை மதிப்பீடு உதவும்

மத்திய அமைச்சர் நம்பிக்கை



புது தில்லி, ஜூன் 12

பல்கலைக்கழகங்கள் இடையே பல்வேறு அம்சங்களில் திறமையை மேம்படுத்தவும், ஆராய்ச்சி மற்றும் முன்னேற்றத்தில் ஏற்பட்டுள்ள இடைவெளியைக் குறைக்கவும் தரவரிசை உதவும் என்று மத்திய மனிதவள மேம்பாட்டு அமைச்சர் ரமேஷ் பொக்ரியால் தெரிவித்துள்ளார்.

இந்தத் தரவரிசை சில வகை அளவுகோல்கள் அடிப்படையில் பல்கலைக்கழகங்களைத் தேர்வு செய்ய மாணவர்களுக்கு ஒரு வழிகாட்டியாகத் திகழும் என்றார். பல்கலைக் கழகங்களுக்கு, பல்வேறு தர அம்சங்கள் மற்றும் அளவுகோல்களில் தங்கள் திறனை முன்னேற்றிக்கொள்ளவும், ஆராய்ச்சி மற்றும் முன்னேற்றம் தேவைப்படும் பிரிவுகளை அடையாளம் காணவும் இது பயன்படும் என்று அவர் கூறினார். மேலும், தேசிய அளவிலான நிறுவனங்களின் இந்தத் தரவரிசை, அவற்றுக்கு இடையே போட்டி உணர்வை ஊக்குவித்து, மிகச் சிறப்பாக செயல்பட்டு, சர்வதேச அளவில் உயரிய இடத்தைப் பிடிக்கவும் உதவும் என்று அவர் தெரிவித்தார்.

மத்திய மனிதவள மேம்பாட்டு அமைச்சகம், தேசிய நிறுவன தரவரிசைக் கட்டமைப்பை உருவாக்க முக்கிய முன்முயற்சியை எடுத்துள்ளதாகவும், இந்த நடைமுறை, நிறுவனங்கள் தரவுகளை அமைத்துக்கொள்ளும் பழக்கத்தை உருவாக்கி யுள்ளதுடன், இந்த நிறுவனங்கள் தங்களுக்குள் மேலும் முன்னேறவேண்டும் என்ற போட்டியை ஏற்படுத்தியுள்ளது என்றும் அவர் கூறினார்.

இந்தியச் சூழலுக்கு பொருத்தமான பிராந்திய பன்முகத் தன்மை, களப்பணி, பாலியல் சமத்துவம், சமூகத்தின் பின் தங்கிய பிரிவுகளை உள்ளடக்குதல் ஆகிய நாடு சார்ந்த அளவுருக்கள் தரவரிசை முறையில் சேர்க்கப்பட்டுள்ளது மகிழ்ச்சியளிப்பதாக அமைச்சர் தெரிவித்தார். 2020 இந்தியா தரவரிசைக்கு, மொத்தம் 3771 தனித்துவ நிறுவனங்கள் தானாகவே முன்வந்து விண்ணப்பித்தன.

2019-இல் 3127 ஆக இருந்த தரவரிசைக்கான தனித்துவ விண்ணப்பங்கள், 2020ல் 3771 ஆக அதிகரித்துள்ளது. அதேசமயம் பல்வேறு பிரிவுகளுக்கான மொத்த விண்ணப்பங் கள் 2019ல் 4873 ஆக இருந்து 2020ல் 5805 ஆக உயர்ந்துள்ளது. தொடர்ந்து ஜந்தாவது ஆண்டாக இந்தியாவின் உயர்கல்வி நிறுவனங்களுக்கான தரவரிசைப் பட்டியல் வெளியிடப்படுகிறது. 2020-இல் ஒன்பது தரவரிசையில், கூடுதலாக “ பல் மருத்துவம்” முதல் முறையாக சேர்க்கப்பட்டு மொத்தம் 10 பிரிவுகளில் இது வெளியிடப்பட்டுள்ளது.

2020 இந்தியா தரவரிசையில் முதல் 10 இடங்கள் வருமாறு

நிறுவனத்தின் பெயர்

தரவரிசை எண்

ஐஐடி சென்னை	1
ஐஐஎஸ் பெங்களூரு	2
ஐஐடி தில்லி	3
ஐஐடி மும்பை	4
ஐஐடி காரக்பூர்	5
ஐஐடி கான்பூர்	6
ஐஐடி குவகாத்தி	7
ஜவஹர்லால் பல்கலைக்கழகம், புதுதில்லி	8
ஐஐடி ரூர்க்கி	9
பனாரஸ் இந்து பல்கலைக்கழகம் , வாரணாசி	10

மும்பைக்கான வெள்ள எச்சரிக்கை முறை

ஜஃப்ளோஸ் மும்பை துவக்கம்

மும்பை, ஜூன் 12

மும்பைக்கென பிரத்யேகமாக உருவாக்கப்பட்டுள்ள ஜஃப்ளோஸ் மும்பை தொழில்நுட்ப மாதிரி துவக்கிவைக்கப்பட்டுள்ளது. ஜஃப்ளோஸ்-மும்பை வெள்ள எச்சரிக்கை முறையை மகாராஷ்டிராவின் முதல்வர் உத்தவ் தாக்கரே மற்றும், மத்திய புவி அறிவியல் துறை அமைச்சர் ஹர்ஷ்வர்தனும் இணைந்து காணொளி வாயிலாக மும்பையில் துவக்கி வைத்தனர்.

மும்பை மாநகரம் வெள்ளத்தால் பாதிக்கப்படுவதைக் கருத்தில் கொண்டு, கிரேட்டர் மும்பை மாநகராட்சி, மத்திய புவி அறிவியல் அமைச்சகத்தை அணுகி, அதன் உதவியுடன் ஜஃப்ளோஸ்-மும்பை என்ற ஒருங்கிணைந்த வெள்ள எச்சரிக்கை முறையை மும்பை மாநகரத்திற்காக வடிவமைத்துள்ளது. கனமழை பெய்யும் பருவங்களிலும், புயல் ஏற்படும்போதும் வெள்ள அபாயம் குறித்து, இந்த முறையானது முன்னதாகவே எச்சரிக்கை செய்வதற்கு வழிவகுக்கும் என்று தெரிவிக்கப்பட்டுள்ளது.

ரஷ்யாவில் அவிபாவியர் மருந்து அறிமுகம் கொரோனாவுக்கு முற்றுப்புள்ளி வைக்கப்படுமா?

மாஸ்கோ, ஜூன் 12

கொரோனா வைரஸை ஒழித்துக்கட்ட உதவும் அபாவியர் என்ற மருந்தை ரஷ்யா கண்டறிந்துள்ளது. இது கொரோனா வைரஸை அழிக்கும் அங்கீகரிக்கப்பட்ட மருந்தாக கருதப்படுகிறது. இது பற்றிய தகவல்களை பார்க்காம்.

கொரோனா வைரஸ் மனித குலத்தை மிரட்டி விட்டுள்ளது. இந்த வைரஸின் தாக்கத்தால் உலக அளவில் 70 லட்சத்துக்கும் அதிகமான மக்கள் பாதிக்கப்பட்டுள்ளனர். சரியான மருந்துகள் இன்றி சிகிச்சை பலனளிக்காமல் உலக அளவில் 4 லட்சத்து 11 ஆயிரத்துக்கும் மேற்பட்டோர் உயிரிழந்து உள்ளனர். வல்லரசு

நாடுகளான அமெரிக்கா, பிரான்ஸ் உள்ளிட்டவை ஆட்டம் கண்டுள்ளன. ரஷ்யாவில் கொரோனாவால் பாதிக்கப்பட்டவர்கள் எண்ணிக்கை 5,02,436 ஆக உள்ளது.

தற்போதையை நிலைவரை, கொரோனாவுக்கு மருந்துகள் இல்லை. இதற்கு மருந்து கண்டறிய ஒருங்கிணைந்த மருத்துவ ஆய்வுகள் மேற்கொள்ளப்பட்டு வருகின்றன. இந்நிலையில், கொரோனாவை செயலிழக்கச் செய்யும் அவிபாவியர் என்ற முதல் மருந்தை அந்த நாட்டின் கெம்ரர் என்ற நிறுவனம் கண்டறிந்துள்ளது. இந்த மருந்து ரஷ்யாவில் கொரோனா பாதிப்பு நோயாளிகளுக்கு நல்ல பலனளித்துள்ளதாக கூறியுள்ளது. தற்போது, மாதம் தோறும் 60,000 பேருக்கு சிகிச்சை அளிக்க தேவையான மருந்து உற்பத்தி செய்யப்படுவதாகவும், 10 நாடுகள் இந்த மருந்தை வாங்க விருப்பம் தெரிவித்துள்ளதாகவும் ரஷ்ய மருந்து கட்டுப்பாட்டுத் துறை தெரிவித்துள்ளது. அபாவியர் மருந்து கொரோனாவுக்கு முற்றுப்புள்ளி வைக்குமா என்பது குறுகிய காலத்தில் தெரிய வரும்.

இட ஒதுக்கீடு அடிப்படை உரிமையே திராவிட கழகத் தலைவர் வீரமணி கருத்து

சென்னை, ஜூன் 12

இட ஒதுக்கீடு அடிப்படை உரிமையேயாகும் என்று திராவிடக் கழகத் தலைவர் கி.வீரமணி தெரிவித்துள்ளார். இது தொடர்பாக அவர் வெளியிட்டுள்ள அறிக்கையில் தெரிவித்துள்ளதாவது:

இந்திய அரசமைப்புச் சட்டத்தின் முகவுரையில் கூறப்பட்டுள்ள படியும் - அரசமைப்புச் சட்டத்தை உருவாக்கிய கர்த்தாக்களின் கருத்துப்படியும் - இந்திரா சகாணி வழக்கில் நீதிபதிகளின் கருத்துப்படியும் இட ஒதுக்கீடு அடிப்படை உரிமையேயாகும். உச்சநீதி மன்ற நீதிபதிகள் அடிப்படை உரிமையல்ல என்று கூறும் கருத்து சரியானதல்ல.



இட ஒதுக்கீடு பிரிவுகள் இடம்பெற்றுள்ள அரசமைப்புச் சட்ட அத்தியாயம் மூன்றாம் பிரிவின் (Part III) தலைப்பு "Fundamental Rights" என்பதல்லவா? பின் அதன்கீழ் வரும் ரத்துக்கள் எப்படி அந்தத் தன்மையற்றவைகளாக ஆக முடியும்?

இந்திய அரசமைப்புச் சட்டத்தின் முகவுரையில் Justice - Social - Economic and Political என்ற வாசகங்கள் உள்ளதின் விரிவாக்கம் தானே இட ஒதுக்கீடு - அதிலும் சமூகநீதிக்கே முன்னுரிமை, முதலிடம் அம்மூன்றில் என்பதும் சுட்டிக்காட்டப்பட வேண்டியதாகும். அரசமைப்புச் சட்டத்தின் மாற்றப்பட முடியாத அடிக்கட்டுமான பகுதியில், முகவுரை தொடர்ச்சி ணூரா பகுதிவரை உள்ளன என்பதை எவரே மறுக்க முடியும்? இந்திய அரசமைப்புச் சட்ட புத்தகங்களில் இடம்பெற்றுள்ள கருத்தையும் இங்கே சுட்டிக்காட்டுவது இட ஒதுக்கீடு - சமூகநீதி என்பது அடிப்படை உரிமைதான் என்பதை நிரூபிக்கும் ஆவணமாகும்.

சட்ட உரிமை (Legal Rights) என்பது நீதிமன்றங்களால் பாது காக்கப்படுவது. ஆனால், ஜீவாதார - அடிப்படை உரிமைகளோ, அரசமைப்புச் சட்டத்தாலேயே பாதுகாக்கப்படக் கூடியது.

கண், மூக்கு, வாய் பகுதிகளை
கைகள் படாமல் பார்த்து கொள்ளவும்

1. சமத்துவத்திற்கான உரிமை, 2. சுதந்திரத்திற்கான உரிமை
3. சுரண்டலுக்கு எதிரான உரிமை 4. மதச் சுதந்திர உரிமை
5. கலாச்சார மற்றும் கல்விக்கான உரிமைகள் 6. அரசமைப்புச்
சட்டப்படி கிடைக்கவேண்டிய உரிமைகளுக்காக நிவாரணம் கோரும்
உரிமை மேற்காட்டியவைகளில் சமத்துவத்துக்கான அடிப்படை
உரிமை என்பதன் கீழ்தான் இட ஒதுக்கீடு, சமூகநீதி
பாதுகாக்கப்படுகிறது.

எனவே, இட ஒதுக்கீடு அடிப்படை உரிமை அல்ல என்று கூறுவது
அரசமைப்புச் சட்டப்படியும், அரசமைப்புச் சட்டக் கர்த்தாக்கள் -
தந்தைகள் கருத்துப்படியும், 9 நீதிபதிகள் கொண்ட மிகப்பெரிய
வரலாற்று முக்கியத்துவம் வாய்ந்த வழக்கான - மண்டல் வழக்குத்
தீர்ப்புப்படியும் - அரசமைப்புச் சட்டத்திற்கு முரணான கருத்து
ஆகும். இவ்வாறு கி.வீரமணி தெரிவித்துள்ளார்.

சென்னை மாநகராட்சி உத்தரவு

கொரோனா பரிசோதனை செய்தாலே 14 நாட்கள் தனிமை

சென்னை, ஜூன் 12

சென்னையில் கொரோனா பரிசோதனை மேற்கொள்ளும்
தனிநபர் மற்றும் அவரின் குடும்பத்தினர் 14 நாட்கள்
தனிமைப்படுத்தப்படுவது கட்டாயம் என்று மாநகராட்சி ஆணையர்
பிரகாஷ் தெரிவித்துள்ளார். இது குறித்து கூறப்படுவதாவது:

இந்திய மருத்துவ ஆராய்ச்சி கழகத்தின் அனுமதி பெற்ற
பரிசோதனை மையங்களின் பிரதிநிதிகளுடனான ஆலோசனைக்
கூட்டத்தில் பங்கேற்று சென்னை மாநகராட்சி ஆணையர் பேசினார்.
அப்போது, சென்னையில் கொரோனா வைரஸ் பரிசோதனை
மேற்கொள்ளும் நபர் மற்றும் அவரது குடும்பத்தினர் கட்டாயம் 14
நாட்கள் தனிமைப்படுத்தப்படுவார்கள் என்றார். கொரோனா
தொற்றை அறி சென்னையில் 12 அரசு பரிசோதனை மையங்கள்,
18 தனியார் பரிசோதனை மையங்கள் உள்ளன.


இங்குப் பரிசோதனை மேற்கொள்பவர்களின் பெயர், முகவரி,
வயது, பாலினம், தொழில் விவரம், குடும்பத்தினர் குறித்த
தகவல்களை உடனே மாநகராட்சி அலுவலகத்திற்குத்
தெரியப்படுத்த வேண்டும் என்று தெரிவித்தார்.

மேலும், கொரோனா பரிசோதனை மையங்களைக் கிருமி
நாசினிகள் தெளித்து அவ்வப்போது சுத்தம் செய்ய வேண்டும்.
வீடுகளுக்குச் சென்று கொரோனா பரிசோதனை மேற்கொள்ளும்
மருத்துவ ஊழியர்களுக்கு உரிய உபகரணங்கள் தர வேண்டும்
எனவும் அறிவுறுத்தினார்.

திருப்பூர் டயாலிசிஸ் மையத்துக்கு சென்னை சில்க்ஸ் சார்பில் உதவி

திருப்பூர், ஜூன் 12

திருப்பூர் ரயில்வே ஸ்டேஷன் எதிரில் உள்ள மாநகராட்சி ஈஸ்வரமூர்த்தி தாய் சேய் நல மருத்துவமனை கட்டடத்தில், வடக்கு ரோட்டரி சார்பில் அமைக்கப்பட்டு வரும் டயாலிசிஸ் மையத்திற்கு சென்னை சில்க்ஸ் சார்பில் நிதி உதவி அளிக்கப்பட்டுள்ளது.



இன்னும் இரு வாரங்களில் இந்த டயாலிசிஸ் மையம் செயல்படத் துவங்க உள்ளது. இந்த நிலையில் இந்த மையத்தின் செயல்பாட்டிற்காக, திருப்பூர் சென்னை சில்க்ஸ் மற்றும் எஸ்சிஎம் கார்மென்ட்ஸ் குழுமத்தினர் சார்பில் 10 லட்சம் ரூபாய் நன்கொடை வழங்கப்பட்டது. இதனை சென்னை சில்க்ஸ் குழும இயக்குனர் நந்தகோபால், வடக்கு ரோட்டரி டயாலிசிஸ் அறக்கட்டளை சேர்மன் பாலசுப்பிரமணியனிடம் வழங்கினார்.

இந்த நிகழ்ச்சியில் ரோட்டரி சங்க நிர்வாகிகள் உள்ளிட்டோர் கலந்து கொண்டனர்.

தேசிய தலைநகரப் பகுதியில் நில அதிர்வு பதட்டப்பட தேவையில்லை

சீஸ்மாலஜி மையத் தலைவர் வேண்டுகோள்

புது தில்லி, ஜூன் 12

தில்லி தேசிய தலைநகர் பிராந்தியத்தில் அண்மையில் உணரப் பட்ட நில அதிர்வு குறித்து பதட்டப்பட வேண்டாம் என்று தேசிய நில அதிர்வு மையத்தின் இயக்குநர் பி.கே.பன்சல் கூறியுள்ளார். அதே சமயத்தில் பூகம்பம் ஏற்படும் அபாயத்தைக் குறைப்பதற்குத் தேவையான முன்னெச்சரிக்கை நடவடிக்கைகளை எடுக்க வேண்டியது அவசியம் என்றும் அவர் வலியுறுத்தியுள்ளார். தேசிய பேரிடர் நிர்வாக ஆணையகம் ஏற்பாடு செய்திருந்த கூட்டத்தில் பேசுகையில் பன்சல் தில்லி தலைநகரப் பிராந்தியத்தில் பூகம்ப அபாயத்தைக் குறைப்பதற்கான நடவடிக்கைகள் குறித்து அவர் எடுத்துரைத்தார்.

சபரிமலை கோவில் நடை 14ம் தேதி திறப்பு பக்தர்களுக்கு அனுமதி இல்லை

சபரிமலை, ஜூன் 12

சபரிமலை அய்யப்பன் கோவிலில் மாதாந்திர பூஜைக்காக வரும் 14ம் தேதி நடை திறக்கப்படும்போது பக்தர்களுக்கு அனுமதி அளிக்கப்பட மாட்டாது என அறிவிக்கப்பட்டுள்ளது.



கொரோனா கட்டுப்பாடுகள் தளர்த்தப்பட்டு ஜூன் 8ம் தேதி முதல் கோவில்களை திறக்க அனுமதிக்கப்பட்டுள்ளதால், மிதுன பூஜையையொட்டி சபரிமலை கோவில் நடை ஜூன் 14-ம் தேதி திறக்கப்பட்டு பக்தர்களுக்கு அனுமதி அளிக்கப்படும். ஒரு மணி நேரத்திற்கு தலா 200 பேர் வீதம் தினமும் 16 மணி நேரத்தில் 3,200 பேர் மட்டுமே கோவிலுக்குள் அனுமதிக்கப்படுவார்கள் என்று தெரிவிக்கப்பட்டிருந்தது.

An ISO 22000 Food Safety Certified Company

**கறந்த பாலின்
மணம் மாறாத
சுவையுடன்
தமிழ் பசும் பால்**

For Trade Enquire.... :
73730 74422, 73730 11500 குறிச்சி, கும்பகோணம் - 612 504.

www.tamilmilk.com

Tamil
Cow Milk

அற்றையபால்
அற்றைய இளவே...

இந்த நிலையில், தேவசம்போர்டு அமைச்சர் கடகம்பள்ளி சுரேந்திரன், தலைவர் வாசு, தந்திரி மகேஸ் மோகனரு ஆகியோர் நடத்திய ஆலோசனைக் கூட்டத்தில், கொரோனா பரவல் அதிகரிப்பதால் பக்தர்களை தரிசனத்திற்கு அனுமதிக்க கூடாது என தந்திரி கருத்து தெரிவித்திருந்தார். இதனையடுத்து, அமைச்சர் சுரேந்திரன் கூறியதாவது:

மாதாந்திர பூஜைக்காக சபரிமலை கோவில் நடை ஜூன் 14ல் திறக்கப்படுகிறது. 19ம் தேதி வரை மிதுனம் மாத பூஜைகள் நடைபெறும். ஆனால், பக்தர்கள் தரிசனம் செய்ய அனுமதி இல்லை. கொரோனா பரவலாம் என்பதால் ஜூன் 19ம் தேதி முதல் 28ம் தேதி வரை நடக்கவிருந்த ஆராட்டு விழாவும் ரத்து செய்யப்படுகிறது' என்றார்.

An ISO 22000 Food Safety Certified Company

கறந்த பாலின்
மணம் மாறாத
சுவையுடன்
தமிழ் பசும் பால்



Tamil
Cow Milk



அந்நெய்யப்பால்
அந்நெய்ய சுவை...

www.tamilmilk.com

For Trade Enquire.... : **73730 74422, 73730 11500** குறிச்சி, கும்பகோணம் - 612 504.

சென்செக்ஸ் 243 புள்ளிகள் உயர்வு பங்குச் சந்தை நிலவரம்

மும்பை நிருபர்

இந்த வாரத்தின் ஐந்தாவது வர்த்தக நாளான வெள்ளிக்கிழமை இந்தியச் சந்தைகள் உயர்வடைந்தன. இதையடுத்து முக்கிய குறியீட்டெண்கள் உயர்ந்து நிலைபெற்றன.

வெள்ளிக்கிழமை காலையில் சந்தைகள் உயர்ந்து துவங்கின. அதன் பின்னர் சந்தைகள் தடுமாற்றத்துடன் வர்த்தகமாகி வர்த்தக நேர இறுதியில் புள்ளிகள் உயர்வடைந்தன.

மும்பை பங்குச் சந்தையில் சென்செக்ஸ் 242.52 புள்ளிகள் அல்லது 0.72 சதவீதம் உயர்ந்து 33,780.89 புள்ளிகளில் நிறைவடைந்தது. தரக் குறியீட்டுப் பங்குகளில் 30 பங்குகளில் 5 பங்குகள் உயர்வை கண்டன. 25 பங்குகள் சரிவைச் சந்தித்தன. சென்செக்ஸ் காலையில் 1102 புள்ளிகள் வரை குறைந்து 32,436.69 புள்ளிகளில் துவங்கியது. குறைந்தபட்சமாக 32,348.10 புள்ளிகளுக்கும், அதிகபட்சமாக 33,856.27 புள்ளிகளுக்கும் சென்று வர்த்தக நேர முடிவில் 33,780.89 புள்ளிகளில் நிலைபெற்றது.

சென்செக்ஸ் காலையில் 1102 புள்ளிகள் வரை உயர்ந்து துவங்கியது. பின்னர் 89 புள்ளிகள் வரை குறைந்து வர்த்தக நேர இறுதியில் 1344 புள்ளிகள் வரை உயர்ந்து நிலைபெற்றன. மும்பை பங்குச் சந்தையில் மொத்தம் வர்த்தகமான 2653 பங்குகளில் 1235 பங்குகள் முன்னேற்றம் கண்டன. 1264 பங்குகள் பின்னடைவைச் சந்தித்தன. 154 பங்குகள் மாற்றமின்றி நிலைபெற்றன.

மும்பை பங்குச் சந்தையில் எம் அண்ட் எம் அதிகபட்சமாக 7 சதவீதத்திற்கு மேல் ஆதாயம் பெற்றன. அடுத்தபடியாக பஜாஜ் பைனான்ஸ், ஹீரோமோட்டோ ஆகியவை 4 சதவீதத்திற்கு மேலும் ரிலையன்ஸ் 3.34 சதவீதத்திற்கு மேலும் டைட்டன், பஜாஜ் ஆட்டோ, மாருதி, அல்ட்ராசிமெண்ட் ஆகியவை 2 சதவீதத்திற்கு மேலும் ஏசியன் பெயிண்ட், பார்தி ஏர்டெல், எச்டிஎஃப்ஸி பேங்க், டாடா ஸ்டீல், சன்பார்மா, எஸ்பிஐ ஆகியவை 1 சதவீதத்திற்கு மேலும் ஆதாயம் பெற்றன. மேலும் இன்டஸ்இண்ட் பேங்க், ஐசிஐசிஐ பேங்க், எச்டிஎஃப்ஸி ஆகிய பங்குகளும் ஆதாயம் பெற்ற பங்குகளின் பட்டியலில் வந்தன. அதே வேளையில் ஓஎன்ஜிசி அதிகபட்சமாக 3.39 சதவீதத்திற்கு மேல் இழப்பைச் சந்தித்தன.

அடுத்தப்படியாக டெக்ளம், பவர்கிரிட் ஆகியவை 2 சதவீதத்திற்கு மேலும் இன்போசிஸ், கோடக் பேங்க், டிசிஎஸ், ஆக்ஸிஸ் பேங்க், என்டிபிசி, எச்சிஎல்டெக் ஆகியவை 1 சதவீதத்திற்கு மேலும் இழப்பைச் சந்தித்தன. மேலும் நெஸ்லே, எல்டி, ஐடிசி, ஹெச்யுஎல் ஆகிய பங்கும் இழப்பைப் பெற்ற பங்குகளின் பட்டியலில் வந்தன.

தேசிய பங்குச் சந்தையில் நிஃப்டி 70.90 புள்ளிகள் அல்லது 0.72 சதவீதம் உயர்ந்து 9,972.90 புள்ளிகளில் நிறைவடைந்தது. தேசிய பங்குச் சந்தையின் 50 முதல் தரப் பங்குகளில் 29 பங்குகள் உயர்வை பெற்றன. 20 பங்குகள் சரிவைச் சந்தித்தன. 1 பங்கு மாற்றமின்றி நிலைப்பெற்றன. காலையில் நிஃப்டி 357 புள்ளிகள் வரை குறைந்து 9,544.95 புள்ளிகளில் துவங்கியது. குறைந்த பட்சமாக 9,544.35 புள்ளிகளுக்கும் அதிகபட்சமாக 9,996.05 புள்ளிகளுக்கும் சென்று வர்த்தக நேர முடிவில் 9,972.90 புள்ளிகளில் நிலைபெற்றது.

நிஃப்டியைப் பொருத்தவரை எம் அண்ட் எம் அதிகபட்சமாக 7.57 சதவீதத்திற்கு மேல் ஆதாயம் பெற்றன. அடுத்தப்படியாக இன்ப்ரா டெல் 6.45 சதவீதத்திற்கு மேலும் ஸ்ரீ சிமெண்ட் 5.82 சதவீதத்திற்கு மேலும் பஜாஜ் ஃபைனான்ஸ் 4.66 சதவீதத்திற்கு மேலும் ஹீரோமோட்டோ, ரிலையன்ஸ் ஆகியவை 3 சதவீதத்திற்கு மேலும் பஜாஜ் ஆட்டோ, டைட்டன், அதாணி போர்ட்ஸ், ஈச்சர்மோட்டார், மாருதி, அல்ட்ரா சிமெண்ட், கிராசிம், பஜாஜ் ஃபின்சர்வ், லாடா ஸ்டீல் ஆகியவை 2 சதவீதத்திற்கு மேலும் ஜேஎஸ்டபுள்யூ ஸ்டீல், ஏசியன் பெயிண்ட், வேதாந்தா, பார்திஏர்டெல், சிப்லா, சன்பார்மா, ஹீண்டால்கோ ஆகியவை 1 சதவீதத்திற்கு மேலும் இழப்பைச் சந்தித்தன. மேலும் எஸ்பிஐ, பிபிசிஎல், எச்டிஎஃப்சி பேங்க், கெயில், இன்டஸ்இண்ட் பேங்க், ஐசிஐசிஐ பேங்க், எச்டிஎஃப்சி ஆகிய பங்குகளும் ஆதாயம் பெற்ற பங்குகளின் பட்டியலில் வந்தன. ஐஓசி பங்கு எந்த விதமாற்றமின்றி நிலைப்பெற்றன. அதே வேளையில் ஜீ என்டர்டெய்ன்மெண்ட் அதிகபட்சமாக 4.46 சதவீதத்திற்கு மேல் இழப்பைச் சந்தித்தன. அடுத்தப்படியாக ஓஎன்ஜிசி, டெக்ளம் ஆகியவை 3 சதவீதத்திற்கு மேலும் பவர்கிரிட், விப்ரோ, கோல் இந்தியா ஆகியவை 2 சதவீதத்திற்கு மேலும் இன்போசிஸ், ஆக்ஸிஸ் பேங்க், யுபிஎல், டிசிஎஸ், கோடக் பேங்க், என்டிபிசி, லாடா மோட்டார்ஸ், லாக்டர் ரெட்டி, எச்சிஎல்டெக் ஆகியவை 1 சதவீதத்திற்கு மேலும் இழப்பைச் சந்தித்தன. மேலும் நெஸ்லே, எல் அண்ட் டி, பிரிட்டானியா, ஐடிசி, ஹெச்யுஎல் ஆகிய பங்குகளும் இழப்பை பெற்ற பங்குகளின் பட்டியலில் வந்தன.

தேசிய பங்குச் சந்தையில் வர்த்தகமான 1912 பங்குகளில் 942 பங்குகள் லாபம் கண்டன. 903 பங்குகள் நஷ்டமடைந்தன. 67 பங்குகள் மாற்றமின்றி நிலைபெற்றன.

மின்சார வாகனத் தயாரிப்பில் ஆர்ஆர் குளோபல்

மும்பை, ஜூன் 12

மும்பையைச் சேர்ந்த மின்சாதனங்கள் உற்பத்தி நிறுவனமான ஆர்ஆர் குளோபல் மின்சார இருசக்கர வாகனத் தயாரிப்பில் இறங்குவதில் உள்ளது. இது குறித்து அந்த நிறுவனத்தின் அந்நிறுவனத்தின் இயக்குநர் ஹேமந்த் கப்ரா கூறியதாவது: மின்சார வாகனத்தில் பயன்படும் பேட்டரி, மின் விளக்குகள் உள்ளிட்ட சுமார் 70 சதவீத மின்சாதனங்களை நாங்கள் ஏற்கெனவே உற்பத்தி செய்து வருகிறோம். எனவே, மின்சார வாகனத் தயாரிப்பில் முழுமையாக ஈடுபட நிர்வாகம் முடிவெடுத்துள்ளது. அதன்படி, 'பிகாஸ்' என்ற பெயரிலான மின்சார இருசக்கர வாகனத்தின் மாதிரிகளை ஆகஸ்ட் முதல் வாரத்தில் அறிமுகம் செய்கிறோம். எங்கள் நிறுவனம் மின்சார வாகனத் தயாரிப்பில் அடுத்த 3 ஆண்டுகளில் ரூ.125 கோடி வரை முதலீடு செய்யத் திட்டமிடப்பட்டுள்ளது. இவ்வாறு அவர் கூறினார்.



87 சதவீதம் சரிவு: பயணியர் வாகன விற்பனை

புது தில்லி, ஜூன் 12

கடந்த மே மாதத்தில் பயணியர் வாகன விற்பனை 87 சதவீதம் சரிவடைந்துள்ளது. இது குறித்து வாகன முகவர்கள் சங்கங்களின் கூட்டமைப்பு தெரிவித்திருப்பதாவது: கடந்த ஆண்டு மே மாதத்தில், பயணியர் வாகன விற்பனை 2.36 லட்சமாக இருந்தது. நடப்பு ஆண்டில் 86.97 சதவீதம் அளவுக்கு குறைந்துவிட்டது. இரு சக்கர வாகனங்களின் விற்பனையும் 88.8 சதம் சரிவைக் கண்டுள்ளது. கடந்த ஆண்டு மே மாதத்தில் மொத்தம் 14.20 லட்சம் வாகனங்கள் விற்பனை செய்யப்பட்டிருந்தன. ஆனால், நடப்பு ஆண்டு மே மாதத்தில் 1.59 லட்சம் வாகனங்கள் மட்டுமே விற்பனை ஆகியுள்ளன.

வர்த்தக வாகனங்களின் விற்பனை மதிப்பீட்டு மாதத்தில் 96.63 சதம் அளவுக்கு குறைந்து விட்டது. கடந்த ஆண்டு மே மாதத்தில் 80 ஆயிரத்து 392 வாகனங்கள் விற்பனை ஆகியிருந்தன. ஆனால், தற்போது, 2,711 வாகனங்கள் மட்டுமே விற்பனை செய்யப்பட்டுள்ளன. 3 சக்கர வாகன விற்பனையும் 96.34 சதம் குறைந்துவிட்டது. இவ்வாறு அந்த அமைப்பு தெரிவித்துள்ளது.

திருமணப் பட்டு
ஐவுளிகளுக்கு...

திருமண பட்டு பேன்ஸி சேலைகள்,
சுடிதார் மெட்ரீயல்கள், ரெடிமேட் ஆடைகள்
மற்றும் சர்ட்டிங், சூட்டிங்ஸ்

WhatsApp
மூலமாக

72003 33333, 72001 1111

ஆகிய எண்களில்
தொடர்பு கொண்டு
பர்ச்சேஸ் செய்யுங்கள்



ராஜமஹால்

பட்டு * ஐவுளி * ரெடிமேட்ஸ்

தொட்டுத் தொடரும் ஒரு பட்டுப் பாரம்பரியம்.

Regd. Office : 37, வெங்கலக்கடைத் தெரு,
மதுரை-1. போன் : 2622647

Showroom : 47&48 கீழ்வெளி வீதி, மதுரை -1.
போன் : 2666666, 72000 07373



Online Shopping : www.rajmahalsilks.com

மாநிலங்களின் கோரிக்கைக்கு ஏற்ப சிறப்பு ரயில்கள் தொடர்ந்து இயக்கப்படும்

இந்திய ரயில்வே அறிவிப்பு



புது தில்லி, ஜூன் 12

மாநிலங்களின் கோரிக்கைக்கு ஏற்ப ஷ்ரமிக் சிறப்பு ரயில்களை தொடர்ந்து இயக்கப்படும் என இந்திய ரயில்வே தெரிவித்துள்ளது. இது தொடர்பாக தெரிவிக்கப்பட்டுள்ளதாவது:

இந்திய ரயில்வே, மாநிலங்களின் கோரிக்கைக்கு ஏற்ப இடம்பெயர்ந்த தொழிலாளர்களின் பாதுகாப்பான, வசதியான பயணத்துக்கென ஷ்ரமிக் சிறப்பு ரயில்களை தொடர்ந்து இயக்கும்.

ரயில்வே வாரியத்தின் தலைவர் மாநிலங்களுக்கு எழுதிய கடிதத்தின் அடிப்படையில் பல்வேறு மாநிலங்கள் கேட்டுக் கொண்டதற்கு இணங்க, இதுவரை மொத்தம் 63 ஷ்ரமிக் சிறப்பு ரயில்கள் தேவை என மாநிலங்கள் தெரிவித்துள்ளன. கேரளா, ஆந்திரப்பிரதேசம், கர்நாடகா, தமிழ்நாடு, மேற்கு வங்கம், குஜராத், மற்றும் ஜம்மு காஷ்மீர் ஆகிய 7 மாநிலங்கள் ஷ்ரமிக் சிறப்பு ரயில்களுக்கான கோரிக்கையை விடுத்துள்ளன.

ஆந்திரப்பிரதேசம் 3 ரயில்கள், குஜராத் 1, ஜம்மு காஷ்மீர் 9, கர்நாடகா 6, கேரளா 32, தமிழ்நாடு 10, மேற்கு வங்கம் 2 என மொத்தம் 63 ஷ்ரமிக் சிறப்பு ரயில்கள் இயக்கப்பட உள்ளன. உத்தரப்பிரதேச அரசு தனது ரயில் தேவையை இன்னும் தெரிவிக்கவில்லை.

ரயில்வே வாரியத் தலைவர் மாநிலங்களுக்கு மே 29, ஜூன் 3, ஜூன் 9 ஆகிய தேதிகளில் எழுதிய கடிதங்களில் இது பற்றி தெரிவித்துள்ளார் என்பது குறிப்பிடத்தக்கது. கோரிக்கை கிடைக்கப் பெற்ற 24 மணி நேரத்தில், உடனடியாக கேட்கப்பட்ட எண்ணிக்கையிலான ஷ்ரமிக் சிறப்பு ரயில்களை இந்திய ரயில்வே அளிக்கும் என்று அக்கடிதத்தில் அவர் குறிப்பிட்டிருந்தார்.

மாநிலங்களின் கோரிக்கை கிடைக்கப்பெற்ற 24 மணி நேரத்தில் ஷ்ரமிக் ரயில்கள் தொடர்ந்து ஏற்பாடு செய்யப்படும் என்று மாநில அரசுகளுக்கு இந்திய ரயில்வே அறிவித்துள்ளது. ஷ்ரமிக் ரயில்களின் தேவை குறித்து தெரிவிக்குமாறு கேட்டுக்கொண்டுள்ள இந்திய ரயில்வே, எஞ்சியுள்ள தொழிலாளர்கள் ரயில் மார்க்கமாக ஊர் திரும்பத் தேவையான ரயில்களைச் சரியாகக் கணித்து நிர்ணயிக்குமாறு கூறியுள்ளது. எதிர்காலத்தில் தேவை ஏற்பட்டால், அவற்றுக்கு ஏற்ப கூடுதல் ஷ்ரமிக் சிறப்பு ரயில்கள் இயக்கப்படும் என்றும் இந்திய ரயில்வே உறுதி அளித்துள்ளது. கணிக்கப்பட்ட தேவைகளுக்கு மேற்பட்டு உருவாகும் கூடுதல் தேவைகளை எதிர்கொள்ளவும் தயார் என்று அது கூறியுள்ளது.

இதுவரை, இந்திய ரயில்வே இயக்கிய 4277க்கும் கூடுதலான ஷ்ரமிக் சிறப்பு ரயில்கள் மூலம் சுமார் 60 லட்சம் பேர் தங்களது சொந்த மாநிலங்களுக்கு அழைத்துச் செல்லப்பட்டுள்ளனர். ஷ்ரமிக் சிறப்பு ரயில்கள் மே 1, 2020 முதல் இயக்கப்பட்டு வருகின்றன.

இயற்கை குறியீடு 2020 தரப்பட்டியலில் அறிவியல் துறையின் 3 நிறுவனங்கள்

புது தில்லி, ஜூன் 12

மத்திய அறிவியல் தொழில்நுட்பத்துறையின் கீழ் செயல்படும் 3 நிறுவனங்கள், இயற்கை குறியீடு 2020 தரப்பட்டியலில் இடம் பிடித்துள்ளன. மத்திய அறிவியல் தொழில்நுட்பத்துறையின் கீழ் செயல்படும், தன்னாட்சி பெற்ற 3 நிறுவனங்கள் இயற்கை குறியீடு 2020 தரப்பட்டியலில் இடம் பிடித்துள்ளன.

கொல்கத்தாவில் உள்ள அறிவியல் வளர்ச்சிக்கான இந்திய சங்கம் (IACS) 7-வது நிலையிலும், பெங்களூருவில் உள்ள ஜவஹர்லால் நேரு நவீன அறிவியல் ஆராய்ச்சி மையம் (JN-CASR) 14-வது நிலையிலும், கொல்கத்தாவில் உள்ள எஸ்என் போஸ் தேசிய அடிப்படை அறிவியல் மையம் 30-வது நிலையிலும் இடம் பிடித்துள்ளன.

பல்கலைக்கழகங்கள், இந்தியத் தொழில்நுட்பப் பயிலகங்கள், ஆராய்ச்சி நிறுவனங்கள், பரிசோதனை மையங்கள் உள்ளிட்ட 30 சிறந்த இந்திய நிறுவனங்கள் இந்தப் பட்டியலில் இடம் பெற்றுள்ளன.

ஆராய்ச்சி தரத்தைப் பிரதிபலிக்கும் விதமாக முன்னணி இதழ்களில் வெளியான ஆய்வுக் கட்டுரைகளின் அடிப்படையில், இந்தத் தரப்பட்டியல் தயாரிக்கப்பட்டுள்ளது.

ஆக்டேவியா புதிய ஸ்காட் வெர்சன் 2021ல் அறிமுகப்படுத்துகிறது ஸ்கோடா



புது தில்லி, ஜூன் 12

ஸ்காட் என்ற பெயரில் ஆக்டேவியா மாடலின் எஸ்டேட் வெர்சனை ஸ்கோடா நிறுவனம் வெளியிட்டுள்ளது. ஆக்டேவியாவின் இந்த புதிய வெர்சனை குறித்த தகவல்களை பார்க்கலாம்.

நான்காம் தலைமுறை ஆக்டேவியா மாடலுடன் ஒப்பிடும்போது ஸ்காட் வெர்சன் -பில்லர் வரை அதே வடிவமைப்பு தான். ஆனால், ஸ்லோப்பிங் ரூஃப்-ற்கு மாற்றாக ஸ்காட் வெர்சனில் பின் இருக்கை பயணிகளுக்கு கூடுதல் ஹெட் ஸ்பேஸ் தரப்பட்டுள்ளது. அதாவது, ரூஃப் ஆனது பின்புற கதவு வரை நீண்டுள்ளது. இருப்பினும் ஸ்காட் வெர்சனின் பின்புற பகுதி வழக்கமான ஆக்டேவியா மாடலுடன் ஒத்துள்ளதால் அதே கோண எல்இடி டெயில்லேம்ப்களே தரப்பட்டுள்ளன.

முதன்முறையாக ஸ்கோடா ஆக்டேவியா ஸ்காட் காருக்கு முன் சக்கர ட்ரைவ் உள்ளமைவு கொடுக்கப்பட்டுள்ளது. அதேநேரம் 4-சக்கர ட்ரைவ் உள்ளமைவும் தக்க வைக்கப்பட்டுள்ளது. இந்த அனைத்து சக்கர ட்ரைவ் உள்ளமைவானது, 115 பிஎஸ்பி பவரை வெளிப்படுத்தக்கூடிய 2.0 லிட்டர் டிடிஐ டீசல் என்ஜின் மற்றும் 150 பிஎஸ்பி பவரை அதிகப்பட்சமாக காருக்கு வழங்கக்கூடிய 1.5 லிட்டர் டர்போ பெட்ரோல் என்ஜின் உடன் இருக்கும். இந்த என்ஜின்களுடன் 6-ஸ்பீடு மேனுவல் கியர்பாக்ஸ் இணைக்கப்பட்டுள்ளது.

ஆக்டேவியா ஸ்காட் மாடலின் டாப் வேரியண்ட்களுக்கு 2.0 லிட்டர் டிஎஸ்ஐ மற்றும் 2.0 லிட்டர் டிடிஐ எவொ என்ஜின் தேர்வுகள் வழங்க படவுள்ளன. இதில் 2.0 லிட்டர் டர்போ பெட்ரோல் என்ஜின் அதிகப்பட்சமாக 190 பிஎஸ்பி பவரையும், 2.0 லிட்டர் என்ஜின் 150 பிஎஸ்பி மற்றும் 200 பிஎஸ்பி என இரு விதமான ட்யூன்களில் ஆற்றலையும் அதிகப்பட்சமாக காருக்கு வழங்கும்.

ஹோண்டா ஃபோர்ஸா 300 மேக்ஸி ஸ்கூட்டர் இந்தியாவில் அறிமுகமாகிறது

புது தில்லி, ஜூன் 12

ஹோண்டா ஃபோர்ஸா 300 மேக்ஸி ஸ்கூட்டரின் இந்திய விற்பனை விரைவில் தொடங்கும் என்று தெரிகிறது. இது குறித்து கூறப்படுவதாவது; ஸ்கூட்டர் மார்க்கெட்டில் ஆக்டிவா, டியோ மூலமாக நம்பர்-1 இடத்தில் இருக்கிறது ஹோண்டா நிறுவனம். தற்போது, அந்த நிறுவனம் தனது ஃபோர்ஸா 300 என்ற மேக்ஸி ரக ஸ்கூட்டரை இந்தியாவில் கொண்டு வர இருப்பதாக ஏற்கனவே உறுதிப்படுத்தி உள்ளது. ஆனால், கொரோனாவால் ஏற்பட்டுள்ள

கூழலால் பல நிறுவனங்கள் புதிய மாடல்களை அறிமுகப்படுத்துவதை ஒத்திபோட்டு வருகின்றன.



ஆனால், இதற்கு மாறாக ஹோண்டா ஏற்கனவே தெரிவித்தபடி, புதிய ஹோண்டா ஃபோர்ஸா 300 ஸ்கூட்டர் மாடலானது நடப்பு நிதி ஆண்டின் 2வது பாதியில், அதாவது அக்டோபர் முதல் மார்ச் இடை

யிலான காலக் கட்டத்தில் விற்பனைக்கு கொண்டுவரப்படும் என்று எதிர்பார்க்கப் படுகிறது. அதே வேளையில், புதிய ஹோண்டா ஃபோர்ஸா 300 ஸ்கூட்டர் இந்தியாவில் அசெம்பிள் செய்து விற்பனை செய்யப்படுமா அல்லது இறக்குமதி செய்யப்படுமா என்பது தெரியவில்லை.

இந்த நிலையில், தனியார் இணையதளத்திற்கு ஹோண்டா விற்பனைப் பிரிவு அதிகாரி யத்வீந்தர் சிங் குலேரியா அளித்த பேட்டியில் 'புதிய மாடல்களின் அறிமுகங்களை திட்டமிட்டபடி கொண்டு வர இருக்கிறோம். அதில் எந்த மாற்றமும் இருக்காது. நடப்பு நிதி ஆண்டில் அறிமுகம் செய்யப்பட இருக்கும் புதிய மாடல்கள் குறித்த நேரத்தில் அறிமுகம் செய்யப்படும்,' என்று தெரிவித்துள்ளார்.

ஹோண்டா ஃபோர்ஸா 300 ஸ்கூட்டரில் 279 சிசி லிக்யூடு கூல்டு எஞ்சின் பொருத்தப்பட்டு இருக்கிறது. இந்த எஞ்சின் 25 பிஎஸ் பவரையும், 27.2 என்எம் டார்க் திறனையும் வெளிப்படுத்தும். ஃபோர்ஸா 300 ஸ்கூட்டர் சிறப்பான ஏரோடைனமிக் டிசைன் அம்சங்களை பெற்றிருக்கிறது. முழுமையான எல்இடி ஹெட்லைட்டுகள், விண்ட் ஸ்கிரீன் அமைப்பு உள்ளிட்டவையும் முக்கிய அம்சங்களாக உள்ளன.

சென்னையில் அஞ்சல் துறை குறைதீர்வு முகாம்

சென்னை, ஜூன் 12

வரும் 22.06.2020 (திங்கள் கிழமை) அன்று மாலை 3 மணியளவில் அண்ணாசாலை தலைமை அஞ்சலகத்தில் குறைதீர்வு முகாம் நடைபெற உள்ளது.

அண்ணாசாலை தலைமை அஞ்சலகம் சென்னை 600 002 வாயிலாக தபால் சேவைகள் - அதாவது மணியார்டர், பதிவுத்தபால், சேமிப்பு வங்கி முதலிய சேவைகள் பெற்றுவரும் பயனாளிகள் சேவைகளில் ஏதேனும் குறைகள் இருப்பின் அவற்றை நேரிலோ, தபால் வாயிலாகவோ, அல்லது மின்அஞ்சல் (doannaroadhpo.tn@indiapost.gov.in)

வாயிலாகவோ 19.06.2020 அன்றோ அல்லது அதற்கு முன்பாகவோ, தலைமை அஞ்சலக அதிகாரி, அண்ணாசாலை தலைமை அஞ்சலகம், சென்னை-600 002 அவர்களுக்கு குறைதீர்வு முகாம் என்ற தலைப்பில் அனுப்பி வைக்குமாறு கேட்டுக்கொள்ளப்படுகிறார்கள்.

மேலும் 22.06.2020 அன்று மாலை 3 மணியளவில் நடைபெறும் பயனாளிகள் குறைதீர்வு முகாமில் நேரில் வந்தும் கலந்து கொள்ளலாம் என்றும் தெரிவிக்கப்பட்டுள்ளது.

சென்னை அண்ணாசாலை தலைமை அஞ்சலகத்தின் தலைமை போஸ்ட் மாஸ்டர் ஆர்.பாலச்சந்தர் வெளியிட்டுள்ள செய்திக் குறிப்பில் தெரிவித்துள்ளார்.



நாமக்கல் மாவடம் பள்ளிபாளையத்தில் முதல்வர் காணொலி காட்சி மூலம் திறந்து வைத்த ஆர்எஸ் ரயில்வே சுரங்க பாலத்தை அமைச்சர் பி.தங்கமணி பார்வையிட்டார்.

ஒரு வரிச் செய்திகள்..

- கொரோனா தொற்றில் உலக அளவில் 4வது இடத்துக்கு வந்தது இந்தியா
- சென்னையில் பல்வேறு அரசு மருத்துவமனைகளில் பணியாற்றும் மருத்துவர்கள் மற்றும் பயிற்சி மருத்துவர்களுக்கு கொரோனா தொற்று உறுதி செய்யப்பட்டுள்ளது.
- சென்னையில் உள்ள 15 மண்டலங்களில் கொரோனா பாதித்து தனிமைப்படுத்தப்பட்ட நிலையில் வெளியே சுற்றித்திரிந்த 40 பேர் மீது காவல்துறை நடவடிக்கை எடுத்துள்ளது.
- கொரோனா பரிசோதனை செய்து அறிகுறி இருந்தால் மட்டுமே குடும்பத்தினர் தனிமைப்படுத்தப்படுவர். பரிசோதித்த அனை வரின் குடும்பத்தினரும் தனிமைப்படுத்தப்படமாட்டார்கள்: சுகாதாரத் துறை செயலாளர் ராதாகிருஷ்ணன்.
- இரவு 9 மணி முதல் காலை 5 மணி வரை சொந்த ஊர் செல்வோர்களை தடுத்து நிறுத்தக் கூடாது: மாநில அரசுகளுக்கு மத்திய உள்துறை அமைச்சகம் உத்தரவு.
- ஜிஎஸ்டி வரி கணக்கு தாக்கலில் ஏற்பட்ட தாமதத்திற்கு அபராதம் விதிக்கப்படாது: மத்திய நிதியமைச்சர் நிர்மலா சீதாராமன் அறிவிப்பு
- இ-பாஸ் இன்றி பைக், ஆட்டோவில் செல்ல சென்னை வாசிகளுக்கு செங்கல்பட்டு பரனூர், திருமழிசை சுங்கச்சாவடிகளில் அனுமதி மறுப்பு.
- ஆரோக்கிய சேது செயலியை பதிவிறக்கம் செய்வது ஒவ்வொருவரின் தனிப்பட்ட விருப்பம் தானே தவிர கட்டாயமில்லை: மத்திய அரசு தகவல்.
- கொரோனா ஆய்வகங்களை அறிய கூகுளின் புதிய டூல் அறிமுகம்.
- மகாராஷ்டிரா, தில்லியில் பொது முடக்கம் நீட்டிப்பு இல்லை.
- ஊரடங்கு காலத்தில் தள்ளிவைக்கப்பட்ட தவணைக்கு கூடுதல் வட்டி : உச்ச நீதிமன்றம் கவலை
- இந்தியா மற்றும் அமெரிக்காவின் டிஎன்ஏ.,வில் இருந்த சகிப்புத்தன்மை மாயமாகிவிட்டது: ராகுல் காந்தி
- கொரோனாவால் உயிரிழந்தோர் உடலை அடக்கம் செய்வது குறித்து விளக்கமளிக்க மத்திய, மாநில அரசுகளுக்கு உச்ச நீதிமன்றம் உத்தரவு.

காலைமணி.காம்
kaalaimani.com Business Digital Daily

அக்ரி-டாக்டர்
agridoctor.in Agri Digital daily

dailyhunt

நீங்கள் **dailyhunt** செயலி
பயன்படுத்துபவரா? **காலைமணி.காம்**
மற்றும் **அக்ரி டாக்டர்** இரண்டையும்
follow செய்யுங்கள்.
வணிகம், விவசாயம் சார்ந்த பிரத்யேக
செய்திகளை படித்து மகிழுங்கள்.



also available in

